

አፍቃሪ ጌታዬ ሆይ! እግሮችህ ስር መቀመጥን ምንኛ ተርቤያለሁ። ከአንተ ጋር የሚደረግ ጣፋጭና ውድ የሆነውን ህብረት ለመካፈል ተጠምቻለሁ። እነዚህ ይህ ባርክት ነው። ከአንተ ጋር መሆን በመንግስተ ሰማይ እንደ መቀመጥ ነው። ዛሬ ከእግሮችህ ሥር ልቀመጥ።

አፍቃሪ ጌታዬ ሆይ! ያንን ውብ ድምፅህን እባክህ ላድምጥ! መላእክትም ይሁኑ ሰዎች ከቶውን እድምጠውት የማያውቁትን ጣፋጭ ድምፅህን ልስማው። ልቤ እስኪቀልጥና እስኪነቃቃ ድረስ ላድምጠው። ዛሬ ከእግሮችህ ሥር ልቀመጥ።

ውድ ጌታዬ! ድምጽህን ለሰዓታት ያህል ልስማው! ነፍሴን ምንኛ ያስደስታታል! ምንኛስ በደስታ ይሞላኛል! ከምንም በላይ ይህ ታላቁ ምርጫዬ ነው። ዛሬ ከእግሮችህ ሥር ልቀመጥ።

ፊትህን አተኩራ ስመለከት! እባክህ ፍቅርህን ልጎንጭ! ፍቅርህን፣ ውበትህንና ጸጋህን ሁሉ ልየው። ቀኑን ሁሉ ከአንተ ጋር እጣበቅ ዘንድ! እባክህን ይህንን ስፍራ ስጠኝ። ዛሬ ከእግሮችህ ሥር ልቀመጥ።

ዊስሌይ ዱዌል

ሕይወትህን በምልጃ ፀሎትህ መዝን

እግዚአብሔር ህይወትህን ከሚመዝንባቸው ዋነኛ መንገዶች አንዱ የምልጃ ፀሎትህ መሆኑን ተንገዝባለን? የምር የሆነ ፀሎትህ ልትደርስባቸው ከምትችላቸው ከማንኛውም አይነት ድንበሮች በላይ ከብዙሎች ሕይወትህን ሊያስፋ ይችላል። ሕይወትህን፣ ለክርስቶስ መንግስትና ሌሎች ወገኖች በምታደርገው ወቅታዊ የሆነ ጠንካራ ጸሎትህ መዝነው። በመንግስተ ሰማይ በሚኖር የምስክርነት ጊዜ፣ ሰዎች ስለ ጸሎትህ ሲያመለክቱ፣ ጠንካራ የምልጃ ጸሎትህና የተቀደሰ ህይወትህ ስለሰከተለው ተጽእኖ እግዚአብሔርን ለማመስገን በንቶች ይነሱ ይሆን? የህይወትህን ስፋት፣ ጥልቀት፣ ክፍታ እና ርዝመቱንም በምልጃ ህይወትህ መዝነው።

የህይወትህን ስፋት በምልጃ ጸሎትህ መዝን

የህይወትህን ስፋት መዝን። ይህን በምልጃ ጸሎትህ ልትመዝነው ትችላለህ። በመንፈሳዊ ሕይወትህ የደረስክበትን ደረጃ ጠንካራ በሆነ ፀሎትህ መዝነው። የምልጃ ፀሎትህ የምትኖርበትን ግህበረሰብ እስከሚያካትት ድረስ በቂ ስፋት አለውን? በአካባቢህ ላሉ ባለስልጣኖች ምን ያህል ሳታቋርጥ ትጸልያለህ? ባለህበት አካባቢ ለሚገኙት አብያተክርስቲያናት እየማለድክ ትጸልያለህ? ለመጋቢዎቻቸውስ? ጸሎትህ በአካባቢው ያሉትን ትምህርት ቤቶች ይጨምራል? በምትኖርበት አቅራቢያ ላሉ ወጣቶችስ የጸሎት ሽክም አለህ?

ላለህባት ቤተክርስቲያን መንፈሳዊ ዘብ (ጉብኝ) ሆነህ ቆመሃልን? ለከተማህስ? የእግዚአብሔር ጉብኞች ለማየትና አይቶም ለመጸለይ ሃላፊነት አለባቸው። “ኢየሩሳሌም ሆይ ጉብኞችን በቅጥርሽ ላይ አቀሜአለሁ፤ ቀንና ሌሊት ከቶ ዝም አይሉም፤ እናንተ እግዚአብሔርን የምታሳስቡ፤ ኢየሩሳሌምን እስኪያፀና በምድርም ላይ ምስጋና እስኪያደርጋት ድረስ አትረፉ፤ ለእርሱም እረፍት አትስጡ” (ኢሳ 62+6-7)። ለእኔና ለአንተ የእግዚአብሔር ጥሪ ይሄ ነው። ለቤተ ክርስቲያናችን፤ ለከተማችን አልፎም ለሀገራችን ዘቦች (ጉብኞች) ልንሆን ተጠርተናል። ንቁ ሆነን ልንቀጥልና ልንጸልይ ይገባል።

የምልጃ ፀሎትህ የሀገርህን መንግስት እስኪጠቀልል ድረስ ለፊ ነውን? ለገዢዎች፤ ለምክር ቤት ተመራጮችና ለሽንጎ አባላት ትጸልያለህ? መንግስትህ ለሰሚያወጣቸው ሕጎች ትጸልያለህ? ጸሎትህን ህዝቦችን ሁሉ እስኪያጠቃልል ድረስ በቂ ነውን? ለሀገርህ እንድትጸልይ ጳውሎስ እንዲህ ሲል ይመክርሃል፤ “እንግዲህ እግዚአብሔርን በመምሰልና በጭምትነትም ሁሉ ፀጥና ዝግ ብሶን እንድንኖር ልመናና ጸሎት ምልጃም፤ ምስጋናም ስለ ለዎች ሁሉ ስለ ነገስታትና ስለ መኳንንትም ሁሉ እንዲደረግ ከሁሉ በፊት እመክራለሁ” (1ጢሞ 2+1-2)። እነዚህ ሁሉ ፀሎትህን ይፈልጋሉ። እግዚአብሔር ይህን ትእዛዝ በመፈፀምህ መታዘዝህን ይመዝናል። በእውነት ለመንግሥት የማትፀልይ ከሆነ መንግስትን መተቸት የለብህም። በሌላ አባባል ህይወትህን በጸሎት መዝገብህ ላይ በያዝካቸው የፀሎት ርዕሶችና ለመጸለይ በምትወስደውም ጊዜ መዝነው።

በሌላው የዓለም ክፍል የሚገኙ ሀገሮችን ስም እየጠራህ ትጸልያለህን? ለአለም መሪዎችስ? አለምን ለላጤናነቁ ችግሮችስ?

በህንድ አገር አንድ ማህበራዊ ተግባር በምናከናውንበት ጊዜ ስልሣ የምንሆን ሰዎች ከጠቅላይ ሚኒስትር ኒህሩ ጋር መገናኘት ችለን ነበር። በድንገትም ጠ/ሚኒስትሩ እያንዳንዳችንን መጨበጥ እንደሚፈልጉ ተነገረን። መስመር ይዘን ተሰለፍን፤ ጠቅላይ ሚኒስትሩ እየቀረቡን በመጡ ጊዜ፤ ከእርሳቸው ጋር በሚኖረኝ አጭር ቅጽበት፤ እግዚአብሔር ምን ልናገራቸው እንደሚፈልግ ማሳሰብ ጀመርኩ። ፊታቸውን እየተመለከትኩ፤ “ጠቅላይ ሚኒስትር ኒህሩ፤ በየቀኑ እፀልይልዎታለሁ” አልኩ። በድንገት እይኖቼን ትኩር ብለው ሲመለከቱ ቆዩና ስሜታቸው ተነክቶ “አመሰግናለሁ” አሉኝ። የህይወትህን ስፋት በምልጃ ጸሎትህ ስፋት መዝነው። ዓለም ጥቅፋዊ ክርስቲያን ሁን።

የሕይወትህን ጥልቀት፤ በምልጃ ፀሎትህ መዝነው

ብዙ ሰዎች የሚኖሩት ጥልቀት የሌለው ህይወት ነው። ስለ ቤተሰቦቻቸው ደስተኞች ናቸው፤ ነገር ግን ስለ ቤተሰቦቻቸው የምር የሆነ መንፈሳዊ ሃላፊነትን አይወስዱም። በቤተሰቦቻቸው ላይ የፀሎት ዘር አይዘሩም። እንደዚሁ ደግሞ በቤተክርስቲያን ያላቸውም ህይወት ላይ ላዩን ብቻ ነው። የቤተክርስቲያን ፕሮግራሞችን በመከታተላቸውና ለስም ያህል እንዳንድ አስተዋጽኦ በማድረጋቸው ይረካሉ። ለቤተክርስቲያንና በውስጧም ላሉ አባሎቿ ሕይወትና ምስክርነት በጭራሽ መንፈሳዊ ሸክም የላቸውም። በጸሎታቸው ውስጥ እንዲያው ለይምሰል አልፎ አልፎ ብቻ ቤተክርስቲያናቸውን ጠቀስ እድርገው ያልፋሉ። በፀሎት እያለቅሱላቸውም፤ እናም

በምና በፀሎት በእግዚአብሔር ፊት ይዘዋቸው ለመቅረብ ያን ያህል ግድ የላቸውም። ለቤተክርስቲያን የምታደርገው የጸሎት ምልጃ ምን ያህል ነው?

ለማንኛውም ሰውና ለምንም ነገር ይሁን የምልጃ ጸሎትህ ምን ያህል ጥልቀት አለው? እንዲያው ከህይወት ልምድህ የጸሎት ሽኩቻ ምን እንደሆነ ታውቃለህ? ቀጣይነት ባለው የምልጃ ጸሎት ልትሸከመው ለማንም ሰው ይሁን ለምንም ነገር በቂ የሆነ ፍቅር አለህ? የህይወትህን ጥልቀት በምልጃ ጸሎትህ ብቃት መዝነው።

በምትማልድበት ጊዜ የሚያነባ ልብ እንዲኖርህ የሚያስችል ያህል ፍቅር አለህን? ለራስ በማዘን የሚፈስ እንባ ተራ እንባ ነው። ብዙውን ጊዜም ስጋዊ ነው። ለሌሎች የፀሎት ሽኩቻ ተስምቶህ የምታፈለው የፍቅር እንባ ግን በእግዚአብሔር አይን ፊት የከበረና ሃያል ነው። እንዲህ አይነቱ እንባ መጽሐፍ ቅዱሳዊ ነው።

ዳዊት ስለ ህዝቡ እጅግ ትልቅ መንፈሳዊ ሃላፊነት ነበረበት። ጠላቶቻቸው እየከበቡ ጠራርገው ሊያጠፏቸው ይፈልጉ ነበር። ለህዝቡ በጸለያቸው ጸሎቶች በእንዱ እንዲህ ይላል፤ “በቀንና በሌሊት እንባዬ ምግቤ ሆነልኝ . . . ነፍሴንም አፈለስኳት” (መዝ 42+3-4)። እግዚአብሔር የፀሎትን እንባ እንደሚመዝን ያውቅ ነበር፤ “አምላክ ሆይ ህይወቴን ነገርኩህ፤ እንባየን እንደ ትእዛዝህ በፊትህ አኖርህ” (መዝ 56+8)። ዘማሪው፤ “ሀግህን አልጠበቅሁምና የውሃ ፈሣሽ ከእይኖቼ ፈሰሰ” (መዝ 119+136) ሲል ጽፏል። ለህዝብህ እንደዚያ ያለ የፀሎት ሽኩቻ ይኖርሃልን?

እስራኤል እንደ አገር ጸንታ እንድትቆምና በመጽሐፍ ቅዱስ የትዝቢት ቃል መሠረት ኢየሱስ ከእይሁድ ቤተሰብ ሊወለድ

የቻለው፤ ዳዊት፤ ኢሳያስ፤ እዝራ፤ ነህምያ፤ ኤርምያስ እና ሌሎች በእግዚአብሔር ዘንድ እውቅና ያገኙ ለዎች ለዚያች ምድር በማያቋርጥ የምልጃ ጸሎት ወደ እግዚአብሔር በመጮሃቸው ነው። ከአንተ የምልጃ ጸሎት የተነሳ በምን በምን መንገድ ነው የእግዚአብሔር መንግስት እየሰፋ ያለው?

ጳውሎስ ለቤተክርስቲያንና ለእስራኤል በነበረው ታላቅ ሽኩቻ ምክንያት ያነባ ነበር። እንደታየው ኢየሱስ ክርስቶስ በሚፀልይበት ጊዜም በተደጋጋሚ ያስቅስ ነበር (ዕብ 5+7)። አንተስ ሰጠፉት ነፍሳትና ለምድርህ በእንባ በመፀለይ ጉዳይ ክርስቶስን ምን ያህል ትመስለዋለህ? መማሰድን የሚናፍቅ የሚያነባ ልብ ከእግዚአብሔር ዘንድ እንዲለጥህ ፈልግ።

የሕይወትህን ከፍታ በጸሎትህ ሰካው

የህይወትህን ከፍታ፤ በምልጃ ጸሎትህ በርግጥ ምን ያህል ጊዜ የሰማይን ደጅ እንዳንኳኳህ በማወቅ ሰካው። ቆርኖሊዮስ ከአህዛብ ወገን ቢሆንም በጸሎት ልማዱ ታማኝ የሆነ ሰው ነበር። ፀሎቱም እስከ ክርስቶስ ዙፋን ዘልቆ ተስምቶለታል። እግዚአብሔር ህይወትህን በመደበኛ ዕለታዊ ጸሎትህ መጠንና ጥራት እንዲመዝን ትፈልጋለህ? ያደርገዋል። ጸሎቱ እንደ ተሰማ ለቆርኖሊዮስ እንዲያረጋግጥለት እግዚአብሔር መልአክን ልኮለታል (ሐዋ 10+4፤ 30-31)።

የዳንኤል ጸሎት ሰማይ ደርሶ ነበር። ይህንንም እንዲያረጋግጥለት ለሦስት ጊዜያት ያህል እግዚአብሔር መልአኩን ገብርኤልን ልኮ ነበረ (ዳን 8+15-18፤ 9+20-23፤ 10+10-14፤ 18-19)። ጸሎትህ ወደ እግዚአብሔር ዙፋን እንደደረሰ መንፈስ ቅዱስ

የሚያረጋግጥባቸው እነዚያ ጊዜያት እንዴት የከበሩ ናቸው! መላእክቱ! በምልጃ ጸሎታቸው እዘውትረው ወደ መንግስተ ሰማይ ከሚቀርቡት ሰዎች መካከል አንተን አንዱ መሆንህን ያውቁ ይሆን? በመላእክቱ መካከል በደንብ የታወቀህ ነህ? ህይወትህን፣ በምልጃ ጸሎትህ ከፍታ ሰካው።

የተወደደው ህዋርያ ዮሐንስ በጌታ ቀን በመንፈስ ነበር (ራዕ 1+10)። የሮም መንግስት ፍጥሞ ወደምትባል አሰታማ ደሴት በግዞት ልኮት ነበር። በዚህ ምክንያት በኤፌሶን የነበረችው ቤተክርስቲያን መጋቢነቱን መቀጠል ሊሆንለት አልቻለም፤ ነገር ግን ሊማልድላት ይችል ነበር። ምናልባትም ዮሐንስ በመንፈስ ሆኖ ይፀልይ የነበረው በቤተክርስቲያኑ የእምልኮ ሰዓት ሊሆን ይችላል፤ እና ምናልባትም መጋቢ ሰሆነላቸው በኤፌሶን ቤተክርስቲያን ለሚገኙ ወንድሞችና እህቶች እየጸለየላቸው ይሆናል። ዮሐንስ በትክክል በጸሎቱ ሰማይን ነክቷል፤ ራዕዩንም በራዕይ መጽሐፍ ላይ በሚመዘግብበት ወቅት ከሰማያት ጋር ተገናኝቷል።

ሕይወትህን! በጸላይክ ጊዜ ምን ያህል ከሰማይ የሆነ መነካት እንደተነካህ በማወቅ መዝን። በጸሎትህ ወቅት የእግዚአብሔርን ክብር መገኘት ተሰማምደሃልን? የፀሎት ግንኙነትህን ከክርስቶስ ጋር ብቻህን በሆንክ ጊዜ በሚሰማህ ሊገለጽ በማይችል ክቡር ደስታህ መዝነው። ህይወትህን! የጌታን ፊት በተመሰከትክ ጊዜ ባለህ የግንኙነት ከፍታ መዝነው። እንዲህ ደግሞ ጌታ በሚማልድበት ጊዜ ከእርሱ ጋር በመተባበርህና ለመንግስቱ አብረህ በማለድከው የፀሎት ከፍታህ ሰካው (ሮሜ 8፥34፤ ኤፌ 2፥6)።

የሕይወትህን ርዝመት በምልጃ ፀሎትህ ሰካው

በምልጃ የሚተጉ ሰዎች ፀሎት ዘላቂ ውጤት ይኖረዋል። እስከ አሁን ድረስ እንኳን ዳዊት፣ ኢሣይያስ፣ ጳውሎስና ኢየሱስ የፀለዩላቸውን ጸሎቶች እዝመራ እያጨድን ነው። አሁንም ድረስ ሉተር፣ ዊስሌይ፣ ቻርልስ፣ ፊኒና ኢ.ኤም ቦንድስ የጸለዩዋቸውን ጸሎቶች ፍሬ እያጨድን ነው። ብዙውን ጊዜ በመንፈስ የሚጸለዩ ፀሎቶች ጣምራ የሆኑ መልሶች አላቸው፤ ተደጋጋሚ ውጤትም ያመጣሉ። የእንዳንዶቹ ፀሎቶች መልስ ልክ በሕዝቅኤል 47 እንዳለው ወንዝ ነው። በእመታት መካከል እየሰፋና ጥልቀት እየጨመረ ይሄዳል። የቀደመውን ዘመን ጸሎት ከራላቸው ጸሎት ጋር በመጨመር ተግተው በሚጸልዩ የኢየሱስ ክርስቶስ የጸሎት አርበኞች ሕይወት መልስ ፍሰጋ ላያቋርጥ ይፈሰሳል። በኢየሱስ ክርስቶስ የፍርድ ዙፋን ፊት በምንቆምበት ጊዜ፣ በምድር ላይ ታላቅ የተቀደሰ ተጽእኖ የሚያስከትል ወንዝ ይፈሳል። እነዚያ የምልጃ ጸሎቶች ይመሰሳሉ፤ ደግመው ደጋግመው ያስተጋባሉ፤ ጸሎቶቹ ተቀባይ ማግኘታቸውም ደግሞ ደጋግሞ ይረጋገጣል።

ስዘመናት ጸንቶ የሚኖር የማያቋርጥ ጸሎት ታቀርባለህን? ለመንግስቱ መስፋት፣ በቤተ ክርስቲያኑ ውስጥ መነቃቃት እንዲመጣና የእግዚአብሔር ባርኮት እንዲፈስ፣ ስለምድር የመክር ዘመን፣ በእግዚአብሔር መስክ ላይ የመከሩ ሠራተኞች እንዲበዙ፣ ስለ ጠፋት ነፍሳትና በሚያስቅቅ ሁኔታ በብዙ ጉድለት ላላቸው ዓለም፣ በመንፈስ የሚጸለዩው ማናቸውም አይነት ጸሎት በሰማያዊ ዙፋኑ ላይ ሆኖ በሚማልደው በኢየሱስ ክርስቶስ የሚሰማና የሚታሰብ ነው (ራዕይ 5፥7)። መንፈስ ቅዱስ በምትጸልይበት ጊዜ ይህን ሽክም መሽክም እንድትችል ልብህን ያሰፋልሃል። ኢየሱስ

ክርስቶስ ለጸሎትህ ከሰማይ የሆነ ለሜን ነው (ራዕይ 3+14)። ያ ጸሎትህ መቼም ቢሆን መቼት አይሞትም። እስከ ዘላለም ድረስ እየሰፋና ውጤታማ እየሆነ ይዘልቃል።

በእግዚአብሔር ዘንድ በመንግስተ ሰማይ መዝገብ ከተጠራቀሙት የቅዱሳን ጸሎቶች መካከል ታላቅና ወቅታዊ የሆኑ ጸሎቶችህ ምን ያህል ናቸው? እስከ አሁን ድረስ ያልተመሰሉ ነገር ግን በመንፈስ ቅዱስ አነሳሽነትና በመንፈስ ቅዱስ መሪነት የተጸለፉ ጸሎቶች ሁሉ በጭራሽ ጠፍተው አይቀሩም። ኢየሱስ ክርስቶስ ታላቁን ለሜንታ ሰጥቷቸዋል (ራዕይ 3+14)። በሰማይ ያለው የጸሎቱ እጣን ጭስ ከእንተ ጸሎት ጋር ይጨመራል! እናም በምድር ላይ ውጤታማ ይሆናል (ራዕይ 8+1-5)። የክርስቶስን መንግስት ያፋጥነዋል። እግዚአብሔር ይመስገን!

በከርያ የሚገኙ የማንኛውም ቤተ እምነት ክርስቲያኖች በየዕለቱ ከሰሊቱ 10:30-11:00 የሚዘልቅ ጸሎት ሰማድረግ በየቤተ ክርስቲያኖቻቸው የመሰብሰብ ልምድ አላቸው። በኢ.ኤም.ኤስ አስም ዓቀፍ አማካኝነት ከተመሰረተችው ከከሪያ ቅዱሳን ወንጌላዊ ቤተ ክርስቲያን በቁጥር 600,000 ከሆኑት አማኞች መካከል ሲሰ ያህሉ በዚህ ጸሎት ይሳተፋሉ። እዚህ ጋ እንድ ነገር ልብ በል! ቤት ለመጠበቅ ሲባል ከአንድ ቤት እንድ አዋቂ ሰው ሁል ጊዜም ከቤት ይቀራል። በጸሎት ስብሰባቸው ወቅት ትልቁን የፀሎት ክፍልና ትኩረት የሚሰጡት ለምልጃ ጸሎት ነው።

የህይወትህን ርዝመት! በሰማይ ባከማቸኸውና ገናም የእግዚአብሔርን ታላቅ ሙሉ መልስ በሚያገኘው የምልጃ ጸሎትህ ለካው። ማንኛውም ክርስቲያንና እያንዳንዱ ክርስቲያን ከክርስቶስ ቅዱስ ምልጃ ጋር በመቀላቀል! የክርስቶስም የፀሎት አጋር

በመሆን! ለመጸለይም በመንፈስ ቅዱስ በመቀባት (ሮሜ 8+26)፤ እንደ እንድ ታማኝ ጉበኛ በእግዚአብሔር ዙፋን ፊት ጸሎትን በግቅረብ (ኢሣ 62+6-7) የህይወቱን ስፋት፣ ጥልቀት፣ ክፍታና ርዝመት ሊጨምር ይችላል።

ከሌላ ከማንኛውም መንገድ ይልቅ በጉልበትህ በመንበርከክ ዓለምን ለእግዚአብሔር ማንቀሳቀስ ትችላለህ። በሌላ በማንኛውም መንገድ ማድረግ ከምትችለው ሁሉ በላይ በምልጃ ፀሎትህ ሰብዙዎች ባርኮት መሆን ትችላለህ። ለእግዚአብሔር ልትሠራ የምትችለው ታላቁ ሥራ እንደ ፈቃዱ በመማሰድ መፀሰይ ነው። በማንኛውም ክርስቲያናዊ አገልግሎት ማድረግ ከምትችለው በላይ እግዚአብሔር እቅድና አላማ ጋር ራስህን ማሰለፍ የምትችለው ፀሎት ነው። በማንኛውም አይነት መንገድ ማድረግ ከምትችለው በላይ ታላቅ የሆነውን የእግዚአብሔርን የፍቅር ልብ ምት በቅርበት ልታደምጥ የምትችለው በምልጃ ጸሎትህ ነው።

ከማንኛውም እንቅስቃሴህ ይልቅ የእርዳታ እጅህን በፍጥነት መዘርጋት የምትችለው በጸሎት ነው። ከማንኛውም ሌላ መንገዶች ይልቅ ከባድ የሆኑ ሽኩሞችን ማስወገድ የምትችለው በፀሎት ነው። እዎን ከማንኛውም ሌላ መንገድ በተሻለ ሁኔታ ክርስቲያናዊ በሆነ ፍቅር ፍጥረትን ለማጽናናት እጆችህን መዘርጋት የምትችለው በጸሎት ነው። በሀዘን ካሉ ሰዎች ላይን ላይ ብዙ እንባ ማበስ ትችላለህ! እጅግ በርካታ በሆኑ ህፃናት የራስ ላይ የባርኮት እጆችህን መጫን ትችላለህ! ብዙ ወጣቶችን ለመምራት እጆችህን ልትሰጣቸው ትችላለህ! ከማንኛውም ሌላ መንገድ ይልቅ የብዙ ክርስቲያን የወንጌል ሠራተኞችን እጅ በጸሎት ለማጽናናት ትችላለህ። ይህ የሚሆነው ግን በእግዚአብሔር ፊት የምር የሆነ ፀሎትና

ምልጃህን ያቀረብክ እንደሆነ ብቻ ነው። ጸሎት እንተ የምታደርጋቸውን ማንኛቸውንም እይነት ድርጊቶች የሚተካ አይደለም፤ ይልቁንም ስምታደርገው ማንኛውም ነገር ማሰሪያ ነው። ፀሎት በምታደርጋቸው ነገሮች ሁሉ ላይ ሃይልን ይጨምራል። ይህም ብቻ አይደለም፤ ነገር ግን በሌላ በማናቸውም መንገድ ልትባርካቸው የማትችላቸውን ሰዎች በጸሎትህ ልትደርሳቸውና ልትረዳቸው ትችላለህ።

ይሁንና በእርግጥ ትማልዳለህ? ስለ ሌሎች ሰዎች በእግዚአብሔር ፊት ልመናን ማቅረብ ምን እንደሆነ ታውቃለህ? ሐዋርያው ጳውሎስ (ኤፌ 6+12 እንደ ግሪኩ ቃል ትርጉምና ቆላ 4+12) ከዚህ ጨሰማ ዓለም መንፈሳዊ ገዢዎች ጋር በጸሎት መጋደል ብሎ የሚጠቅሰውን አዘውትረህ በህይወትህ እየተሰማመድከው ነውን? ኢየሱስ ክርስቶስ በዚህ ዘመን የእርሱ ተከታዮች የሆኑ ስለሚያሳዩት ባህሪ ሊገልጽ፤ “በዚያን ጊዜ ይጸማሉ” (ማቴ 9+15) ብሎ የተናገረውን ትፈጽም ዘንድ አዘውትረህ ራስን በመካድ ትጸልያለህን? በእርግጥ ጸሎትህ ሃይል ያለውና ውጤታማነት ነው (ያዕ 5+16)?

ሕይወትህን፤ በምልጃ ጸሎትህ መዝነው። በራስህ የህይወት ልምምድ ነገሮችን ወደ እግዚአብሔር ህልውና ማቅረብ የሚቻልበትን ምስጢር ምን ያህል ታውቃለህ? ኢየሱስ ክርስቶስ ሰደቀ መዛሙርቱ እንዲህ አለ፤ “ሰእንድ ሰዓት ያህል እንኳን ልትተጉ አልቻላችሁምን?” (ማቴ 26+40)። ዛሬም ኢየሱስ በፊቱ በፀሎት የምታላልፈውን ሰዓት ይቆጥር ይሆን? እንደዚያ ከሆነ ሕይወትህ ግን በብዙ መልካም ነገሮች የተሞላ ቢሆንም ኢየሱስ

በራሱ ሕይወት ቅድሚያ የሰጠውን ነገር ቸል በማለትህ፤ ራስህን ምን ያህል በህፍረት ዝቅ ታደርግ ይሆን?

ሕይወትህን በምታደርገው የምልጃ ጸሎት የምትመዝን ከሆነ፤ በጸሎት የምታሳልፈውን ጊዜ በጥንቃቄ ልትመዝነው የግድ ነው። ሕይወትህን፤ የጸሎት ሽክምን በምትሸከምበት እቅም መዝነው። ሕይወትህን፤ መንፈስ ቅዱስ ለግስሰቦች ወይም ለእንዳንድ ሁኔታዎች በስጦህ የተሰየ የጸሎት ሽክም ብዛት መዝነው። ሕይወትህን፤ ጸሎቶችህ ወደ ምስጋና እስኪቀየሩና አሸናፊነትን በእምነት እስከታውጅ ድረስ በጸሎት ጸንተህ በመቆየትህ መዝነው።

ሕይወትህን፤ በፀሎት በምታምጥላቸው ያልዳኑ ሰዎች ቁጥር፤ በጸሎትህ አገልግሎታቸውን በምታግዛቸው ክርስቲያን የወንጌል አገልጋዮች፤ በመደበኛነት በምትጸልይላቸው የክርስቲያን ማስልጠኛ ተቋሞች፤ የክርስቲያን ስነ ጽሑፍ ድርጅቶች፤ የክርስቲያን የሬዲዮ ፕሮግራሞችና በሌሎች ክርስቲያናዊ ድርጅቶች ቁጥር መዝነው። ሕይወትህን፤ በጸሎት ርእሶችህ ዝርዝር ርዝመት፤ በመላው እስም ለሚገኙ ሀገሮችና ህዝቦች ሁሉ በመፀለይ ጉልበትህ መዝነው።

በኒውዚላንድ እገር በሰሜን ፓልመርስቶን ነዋሪ የሆኑትና ታማሚ የሆነ ባል ያላቸው ወ/ሮ ናይት የተባሉ ሌት በየጠዋቱ ከሌሊቱ 10:00 ሰዓት ጀምሮ ለአገልግሎቱ እንደሚጸልዩ ነገሩን። በዚሁ በኒውዚላንድ ላይኛው ሁት በተባለው ክልል ነዋሪ የሆኑት እቶ ራይት ደግሞ የፀሎት ክፍላቸውንና ገጾቹ እየተገባደዱ ያሉትን በአገራት ካርታዎች፤ የእኔን ጨምሮ በተለያዩ ክርስቲያን አገልጋዮች ፎቶግራፎች የተሞላ የጸሎት መዝገባቸውን አሳዩኝ። አሁን

በጡረታ ላይ ባሉበት ጊዜ በዓለም ዙሪያ ላሉ እገልጋዮች በየቀኑ ምን ያህል ሰዓት እንደሚማልዱም አሜወቱኝ። በጡረታ የተገለጡ እድሜያቸው ወደ ለማኒያዎቹ የተጠጋ ሁለት የአውስትራሊያ ዜግነት ያላቸው ባልና ሚስት፤ ለአመታት የእኔን እገልግሎት አስመልክቶ ከሌሊቱ 10:00 ሰዓት ጀምሮ እንደሚፀልዩ ነግረውኛል።

እነዚህን ሰዎች በግል አውቄአቸዋለሁ፤ ነገር ግን በመንግስተ ሰማይ ያለው መዝገብ የሚያውቃቸው፤ የጸሎት ልማዳቸው የእኛን እንገት በህፍረት የሚያስደፋ በሚሊዮን የሚቆጠሩ የእግዚአብሔር ቅዱሳን ለመኖራቸው ምንም ጥርጥር የለውም። እነርሱ የእግዚአብሔር ድብቅ የፀሎት ባለሥልጣናት፤ በዓለም ያልታወቁ የክርስቶስ መንግስት ጀግኖች ናቸው። በክርስቶስ ኢየሱስ የፍርድ ዙፋን ፊት መላው አለም እያየና እየለማ ክብርን ይቀበላሉ። እኔና አንተም ሕይወታችንን በምልጃ ጸሎታችን ልንመዝነው ይገባል።

ሕይወትህን በሰደት ላይ ላሉ ክርስቲያኖች፤ በእምነታቸው ምክንያት ለታሠሩና ከሀገራቸው ለተባረሩ ቅዱሳን፤ ለምስክርነትና ወንጌል እንዲሮጥ ለማድረግ ቤታቸውንና የሚወዷቸውን ቤተሰቦች ተለይተው ለወጡ እገልጋዮች በታማኝነት በመጸለይ መዝነው። ሕይወትህን፤ ለገዢዎችና በምትኖርበት ምድር ላሉ ባለስልጣናት ሁሉ በታማኝነት በመጸለይ መዝነው (1ጢሞ 2+1-2)።

ሕይወትህን፤ ለጸሎት ጊዜ ለማትረፍ ብለህ ሌሎች ነገሮችን ወደ ጎን ማድረግ በመቻል ባለመቻልህ መዝነው። ሕይወትህን ከእግዚአብሔር ጋር በፀሎት ብቻህን ለመሆን ባለህ ርዣብ መዝነው። ሕይወትህን፤ መላው ህይወትህ በጸሎት በመሞላቱና ያለማቋረጥ በመጸለይ መዝነው (1ተሰ 5+17)። ለእግዚአብሔር ታላቅ፤ ጠቃሚ እና በፊቱ ሃያል የሚያደርግህ ከጸሎትህ በላይ ምንም

የለም። በሰማይ ሕይወትህ የሚመዘነው በጸሎትህ ነው። በዚህ ረገድ የህይወትህን ልኬት ስትመለከት ምን አገኘህ?

ለጠፋት ሰዎች በመማለድ ምን ያህል ቀንበራቸውን ትሸክማለህ? ምን ያህል ርህራሄስ ስለእነርሱ ይለማሃል? ወይስ ዋጋ መክፈል ባለመፈለግህ ሆን ብለህ ቸል ብለሃል? ለጸሎት ያለህ እመለካከትስ ምንድን ነው? ቶሎ ፈጥኖ እንደሚያልፍ ደስታ ያለበት መዝናኛ ሆኖ ይለማህ ይሆን? ወይስ ልሰው ነፍስ የልብ ሽክም ተለምቶህ እየማለድህ ትጸልያለህ?

ያለመርካትና እረፍትን ያለመፈለግ ርሃብ እየተለማህ፤ መልሱን እስኪመጣ ድረስ ተግተህ የምትጸልየው ምን ያህል ጊዜ ነው? ያለመዘግየት እየተጋደልክ፤ የጊዜውና የሰዓቱ መንጉድ ሳይታወቅህ በጸሎት ውስጥ ለጥመህ የምትጠፋው፤ ከገሀነም ሃይላት ድልን የምትቀማው ምን ያህል ጊዜ ነው?

የፀሎት ሽክምን ተሸክመህ ሳለህ፤ ያልጠበቅከውና የሚያቃጥል የእንባ ጅረት ፊትህን እያቃጠለ የሚወርደው ምን ያህል ጊዜ ነው? እዎ ያን ጊዜ ነው ወደ ገነቱ ገብተህ፤ ከክርስቶስ ጋር የደም ላቡን የምትጋራው። የጠፋትን ነፍሳት ወደ ይቅርታ የምትመራው፤ ወደ እግዚአብሔርም ልብ ደስታን የምታመጣው ያን ጊዜ ነው።

የእግዚአብሔር ቅዱሳን ሆይ፤ መጸለያችሁን፤ መለመናችሁን ቀጥሉ፤ ፀልዩ፤ እልቅሉ፤ እመኑ

እናም ጽኑ። ለፍርሃት እጅ እትስጡ፤ በመማለድ ትጉ፤ ለረዥም ጊዜ የጠበቃችሁት መልስ በመጨረሻው የእግዚአብሔር ሃይል ለዓት ይገለጣል። ነፍሳት ይድናሉ፤ ለይጣን ሙሉ ለሙሉ ይሸነፋል።

ዊስሌይ ዱዌል

በውስጣዊ ደስታህ ህይወትህን መዝን

ከመንፈስ ፍሬዎች ሁለተኛው ደስታ ነው (ገላ 5፥22)። ታዲያ ከፍቅርህ በመቀጠል፣ ደስታህ በሕይወትህ የመንፈስ ቅዱስ መላት ሰመኖሩ እጅግ አስተማማኝና ኃይል ምስክር መሆን ይችላል? መንፈስ ቅዱስ በህይወትህ ቅድሚያ እንዲኖራቸው የሚፈልገው ሁለት ነገሮች ፍቅር እና ደስታ ናቸው። ከፍቅር ቀጥሎ በየዕለቱ ህይወትህ ውስጥ ደስታ ሃይለኛ የሆነው መንፈሳዊ ጉልበትህ መሆን ችሏል? ፍቅር በፀሎትህ ላይ መንፈሳዊ ሃይል ይጨምራል። ደስታም እንዲሁ ጸሎትህን በሃይል ይሰውጠዋል?

የአዲስ ኪዳን ክርስትና ህይወትን የሚሰውጥ ደስታ ነው። የተቀደሰ ሰው የሚደሰት (ሀሴት የሚያደርግ) ሰው ነው። መንግስተ ሰማይ በቅድስናና በክብር የተሞላች እንደሆነች ሁሉ በደስታም የተሞላች ናት። በመንግስተ ሰማይ እጅግ ደስተኛው ሰው ኢየሱስ ክርስቶስ ነው። ከሌሎች ይልቅ የሚለየው በደስታ ዘይት እግዚአብሔር የቀጣው በመሆኑ ነው (መዝ 45፥7)።

እርካታ በአጭር ጊዜ ውስጥ የሚያበቃና በነገሮች ላይ የተመሠረተ ነው። ይሁን እንጂ ደስታ ዘላቂ ሊሆን ይችላል። ደስታ የክርስቲያናዊ ባህርይ አንድ ክፍል ነው። የማጉረምረም፣ የመነጫነጭና አሰታዊ የሆነ አዝማሚያ የማሳየት ልማድህ ስለ መንፈሳዊ ህይወትህ ደረጃ የሚናገረው ነገር አለ። መንፈስ ቅዱስ በህይወትህ የሠራውን ሥራ፣ ከሁኔታዎች በላይ ሆኖ ወደ ሕይወትህ ዘልቆ በገባው ደስታ መዝነው።

እግዚአብሔር አብ ኢየሱስን ወደ ምድር በላከው ጊዜ ለተሰያዩ የእገልግሎቶች መንፈስ ቅዱስ ቀብቶት ነበር። ይህ ቅባት ኢየሱስ ሰድሆች መልካም የምስራችን እንዲነግር፣ ሰታሠሩት መፈታትን እንዲሰጥ፣ በጨሰማ ያሱትን ወደ ብርሃን እንዲገልጥ ብቻ አልነበረም። በተጨማሪ ደግሞ “በእመድ ፈንታ አክሊልን . . . የደስታን ዘይት . . . የምስጋናን መገናፀፊያ” (ኢሳ 61፥3) ሊሰጥ ተቀብቷል። ኢየሱስ ክርስቶስ እኛን በደስታ ይቀባን ዘንድ የመጣው፣ እርሱ ራሱ በደስታ ዘይት ቅባት አብዝቶ በመባረኩ ነው። በመንፈስ የተሞሉ ክርስቲያኖች ከእግዚአብሔር ባገኙት የደስታ ቅባት ተሰይተው ሊታወቁ ይገባቸዋል። ሕይወትህን! በመንፈስ ቅዱስ ደስታ መዝነው። መንፈስ ቅዱስ ያተመው ደስታ ያለማቋረጥ በአንተ ላይ ይታያል?

ከመንፈሳዊነት ጋር እጅግም ግንኙነት የሌላቸው ብዙ የእርካታና ጊዜያዊ የሀሴት አይነቶች አሉ። እውነተኛ የሆነ መንፈሳዊነት ቅዱስ ከሆነ ደስታ ጋር የተያያዘ ነው። ይህም የጌታ ደስታ ነው። እውነተኛ መንፈሳዊነት በጌታ ደስታ ጠንካራ ይሆናል (ነህ 8፥10)። የጌታ ደስታ በሌሎች ዘንድ ብርሃንህ ይበራ ዘንድ የሚያግዝ ቀልጣፋ መንገድ (ማቴ 5፥16)። በአንተ ያሰው የጌታ ደስታ የእግዚአብሔር ህዝብ አንድነት እንዲጠናከር ያግዛል። በደስታ የተሞላና ደስታ የሚያንፀባርቅበት አንድ ክርስቲያን ወደ ክርስቲያኖች ህብረት በገባ ጊዜ ልክ የመንግስተ ሰማይ ንፋስ የነፈሰ ያህል ነው።

በህይወትህ ያሰውን የጌታ ደስታ መዝነው። በፊትህ ላይ ሁል ጊዜም ፈገግታ ይታያል? ለምታገኛቸው ሰዎች ሁሉ የሚያጽናና ቃል መናገር የተሰመደ መንፈሳዊ ተግባርህ ነውን?

እብዛኛውን ጊዜ የሁኔታዎችን በጥሩ ጎን በመመልከት ነው የምትታወቀው? አለችጋሪ ሁኔታዎች በገጠሙህ ጊዜ ጠንካራ የእምነት መንፈስ ያለህ ሰው መሆንህ የታወቀ ነውን? ሁልጊዜ እንደሚዘምር ክርስቲያን ትታወቃለህን? ሌሎች መጽናናት በሚያስፈልጋቸው ጊዜ መዘመር ባትችል አንኳን የዝማሬ ቡድኖች ከሚዘምሩት ወይም ከምስጋና ቅኔዎች እየጠቀስክ በማጽናናትህ ትታወቃለህን?

በመንፈስ የተሞላ ሰው እውነታዊ የሆነ የሕይወት መርህን የሚከተል ነው። መንፈሳዊ ጦርነትን ማድረግ ልማዱ ቢሆንም፤ ይህ ተግባሩ ግን መንፈሳዊ የሆነ ደስታውን አጥቦ የሚወስድበት አይደለም። በመንፈስ ቅዱስ የተሞላ ሰው የሌሎችን ሽክም መሸከም ያስደስተዋል። እንዲህ ሲያደርግ ግን የተሰፋውን ቃላት በማካፈል፤ ጥቅሶችን በመጥቀስ፤ የእግዚአብሔርን ታማኝነት በመመስከር ፍርሃትና ጨለማ የከበበውን ሁኔታ ወደ እምነትና ወደ ተስፋ እየለወጠ ነው።

የክርስትና ሕይወት ለሚታወቅበት አይደለም። የተቀበልነው ድነት ግን ጥልቅ የሆነ የእርካታ ስሜት ያመጣል። ምህረትን፤ ሰላምን፤ መረጋጋትን፤ በሀጢያትና በፈተና ላይ ድልን እንዲሁም ከእግዚአብሔር ጋር ህብረት ማድረግን ተለማምዶ ጥልቅ ደስታን ሳይለማመድ የሚቀር ማንም አይኖርም። አንድ ሰው፤ ለይለሙላና በመጠኑ የሆነ ወይም ጥልቀት ባለው እውነታ ላይ የተመሠረተ ክርስቲያናዊ ሕይወት እንዳለው ሲታወቅ የሚችለው የእነዚህን ቃሎች ተግባራዊነትና የሚያመጡትን እርካታ በግልጽ በተረዳበት መጠን ነው። እጅግ በርካታ የለም ክርስቲያኖች እውነተኛ የሆነ መንፈሳዊ ደስታ ምን እንደሆነ አያውቁም።

እግዚአብሔር የፈጠረን በቀልዶች ደስ አንድንሰኝ አድርጉ ነው። መልካም የሆነ ቀልድ እብዛኛውን ጊዜ ትችት፤ ነጭናጫነት፤ ጨለምተኝነትና ተቃውሞ የሞላበትን ሁኔታ መልካምና ሕይወት ወዳለው ሁኔታ ሲለውጥ ይችላል። ይሁን እንጂ ወሰኑን ያለፈ ቀልድ ግን ዋዛ ፈዛዛ፤ ርካሽና ባዶ ነው። ቀልድ ሲበዛ ባዶነት ይበባላል። ዛሬ ዛሬ የምንለማቸው በርካታ ቀልዶች ጥሩ ጣእም የሌላቸውና ያልተቀደሱ ናቸው።

ለዎችን እንደሚያዝናና አጫዋችና አንድም ቀን ቁም ነገር እንደማይናገር ኮሚክ ሰው ተደርጎ በሌሎች ዘንድ እንዳትታወቅ ተጠንቀቅ። ወቅታቸውን ባልጠበቁና ያላገባብ በሚነገሩ ቀልዶች ሳቢያ፤ የእግዚአብሔርን ህልውና ከሕይወትህ አታርቅ። አንድ ጊዜ እንዲህ ሆነ፤ በለንደን የሚኖር አንድ የሥነ አእምሮ ህዚም እጅግ በተደበተ አንድ ሰው ተገብኝ። የሥነ አእምሮ ሃኪሙ ሰውየውን እንዲህ ብሎ መከረው፤ “አንዳንድ ቦታዎች እየሄድክ የተለያዩ የቀልድ ዝግጅቶችን ብትካፈል ጥሩ ነው፤ ያንንም ያንንም መስማት . . . ለምሳሌ አገሌ ጋር ብትሄድ በማለት የአንድን ኮሚዲያን ለም ጠቅሶ ነገረው . . .”። ሰውየው የሃኪሙን ንግግር ሳያስጨርስ፤ “ያ ኮሚዲያን እኔ ነኝ” ሲል ጮኹ። ክርስቲያናዊ ደስታ ግን እንዲህ ዓይነት ቀልድ አይደለም።

በንፁህና በምታምር ቤተክርስቲያን፤ የሚያነቃቃ የሙዚቃ ድምፅ ታዋቂና ተወዳጅ ቅኔና የህብረት ዝማሬ ባለበት እምልኩ ውስጥ ውበት ያለው ደስታ አለ። ይህ ምናልባት መልካም የሆነ ደስታ ነው። ነገር ግን መንፈሳዊ ደስታ ከዚያ በላይ ጥልቀት ያለው ነው። በዝማሬ፤ በጸሎትና አንድ አይነት እምነት ባላቸው ክርስቲያኖች መካከል የሚፈጠር ህብረት ማህበራዊ ደስታን

ያመጣል። መጽሐፍ ቅዱስ ሲነበብ መስማት ወይም በተወደዱ ዘመዶቻችን፤ መጋቢዎቻችን ወይም የማጽናናት ፀጋ ባላቸው ክርስቲያኖች የሚፀለየውን ጸሎት መስማት ታላቅ የስሜት መነቃቃትን ሊያስከትል ይችላል። ይሁን እንጂ ምናልባትም ይህ እውነተኛ መንፈሳዊ ደስታ ሳይኖርም ሊከናወን ይችላል።

በፈተና፤ በችግርና በህዘን ጊዜ የሚያጽናኑትን የመጽሐፍ ቅዱስ ጥቅሶች ማንበብ ወይም መስማት፤ መተማመንን፤ መረጋጋትን ስሜታዊ እርካታንና ደስታን ያመጣል። ይህ ማለት ግን የግድ የጌታ ደስታ ነው ማለት አይደለም። ነፃ የሆነ ህብረትና አምልኮ ባላቸው አንዳንድ ቡድኖች ውስጥ እጅግ ብዙ የሆኑ የጉባኤው ተሳታፊዎች “አሜን” እና “ጌታ ይመስገን” ሲሉ ይደመጣል። አብዛኛውን ጊዜ ግን ይህ እውነተኛ የሆነ መነቃቃት የሚሆነው በጥቂቱ ነው። ከላይ የጠቀስናቸው የደስታ አይነቶች በሙሉ መንፈሳዊ ከሆነው ደስታ ጋር አይጠራሉም። ምናልባትም መንፈሳዊ የሆነውን ደስታ ይገልጡም ይሆናል። ነገር ግን ደስታ የሚለውን ቃል ለመተካት በቂ አይደለም።

1. ከእግዚአብሔር ጋር ያለህን ህብረት በጌታ ባለህ ደስታ መዝነው። በግል ፀሎትህ በሚኖርህ ደስታ መዝነው። በእውነት ጌታን የምትወድ ከሆነ፤ ከእርሱ ጋር ብቻህን መሆን ትልቁ ደስታህ ይሆናል። የግል የፀሎት ስዓትህ እጅግ የከበረ ከመሆኑ የተነሣ ሳታውቀው ግማሽም ሆነ አንድ ስዓት ያህል እዚያው ልታሳልፍ ትችላለህ። ያን ያህል ስዓት በጸሎት ማሳለፍ አስቸጋሪ የሚሆንባቸው ክርስቲያኖች፤ ስለ እውነተኛ መንፈሳዊ ህብረትና በክርስቶስ ስላለው ደስታ የሚያውቁት በጥቂቱ ብቻ መሆኑን የሚያስረዳ ነው። ያለምንም ጥርጥር ሌሎች ሰዎች የክርስትና

ሕይወት ልምምድህን በመንፈሳዊ ደስታህ እንደሚመዝኑ ጥርጥር የለውም። ይህ ደስታ በሕይወትህ፤ በንግግርህና በገጽታህ አየተገለጸ ነው? ሰማያዊው ደስታ በምድር የሚገኙትን መንፈሳዊ ሰዎች ገጽታና ሕይወት ውበት ይስጣል።

2. መንፈሳዊ ህብረትህን ስጌታ በመዘመርህ መዝነው። አያንዳንዱ ክርስቲያን ስለ ጌታ መዝሙር ጥሩ መሆኑን ያስባል። አንተስ ስጌታ በመዘመር ደስ ትሰኛለህ? ሌሎች ሰዎች ብዙውን ጊዜ የሁለት የተለያዩ ሰዎችን ባልንጀርነት (ህብረት) የሚመዝኑት ባንድ ላይ ሆነው በሚያዩአቸው ጊዜ ምን ያህል ደስተኞች በመሆናቸው ነው።

ሁሉም ሰው ሶሎ ዘማሪ ሲሆን ወይም አንድ አዝማች እንኳን መዘመር ላይሆንላት ይችላል። ነገር ግን ሁሉም ሰው ስጌታ መዘመር ይችላል። ሙስሊም የሆነ አንድ የኮሌጅ ተማሪን ወደ ጌታ በማምጣቱ እደስት ነበር። መዝሙሩ ዳዊትን አንብቦ አያውቅም። እኔ የሰጠሁትን አዲስ ኪዳን ገና ማንበብ መጀመሩ ነበር። ነገር ግን ከተሰወጠ በኋላ በይፋ ባደረገው የመጀመሪያው ፀሎቱ፤ “አ ጌታ ሆይ፤ በልቤ ዝማሪን ጨመርክ” ሲል ጸለየ። አዝማች መዘመር እንኳን እንደማይችል በኋላ ማወቅ ችያለሁ። ቢሆንም ድምጹ ባያምርም እንኳ ለጌታ መዘመር ችሏል። ጌታም ይህን በመስማቱ ሀሌት እንደሚያደርግ እርግጠኛ ነኝ።

የአንዳንድ ህይማኖት ተከታዮች የአምላኮቻቸውን ስም በጩኸት ወይም በድምጽ ይጠራሉ፤ እኛ ግን ኢየሱስ ክርስቶስን በዝማሪ ክፍ ከፍ አናደርገዋለን። ለሌሎች ህይማኖቶች ዝማሪ በእደባባይ ከሚደረጉ የአምልኮ ክፍሎች ዝማሪ እንደ አንዱ ተደርጎ አይቆጠርም። በክርስትና ውስጥ ግን የተለመደ የአምልኮ ክፍል ነው። በመሠረቱ መንፈሳዊ የሆነ ሀሌት በዝማሪ ነው የሚገለጸው።

3. መንፈሳዊ የሆነ ሃይልህን በደስታህ መዝነው። የጌታ ደስታ መንፈሳዊ ጥንካሬን የሚያሳይና የዚህ ጥንካሬም መመዘኛ ነው። (ነህ 8+10)። መንፈሳዊ ሃይል ማለት የአምነት ሃይል ሲሆን፤ አምነት ባለበት ቦታ ደስታም አብሮ ይኖራል። ጥርጥርና ተስፋ መቁረጥ ግን ውድቀቶችና የድክመት መመዘኛዎች ናቸው። መንፈሳዊ የሆነ ህይል የመንፈስ ቅዱስ ህይል ነው፤ እርሱም የደስታ መንፈስ ነው።

የእግዚአብሔር መንግስት በመንፈስ ቅዱስ በሆነ ደስታ እንጂ በምግብና በመጠጥ አትመዘንም ወይም ደግሞ መንፈሳዊ በሆኑ ተግባራት አፈጻጸም አትሰካም (ሮሜ 14+17)። ደስታ በሁኔታዎች ላይ የተመሠረተ ነው። ውስጣዊ የሆነ ሀሴት ግን በማንኛውም ሁኔታ ውስጥ በእግዚአብሔር የበረታ ሕይወት መገለጫ ነው። ኢየሱስ ይህን እርካታ ይሰጠናል (ዮሐ 17+13)፤ በዚህም ደስታ የእርሱን በእኛ በሙላት መኖር፤ በውስጣችን ያኖረውን ሃይሉንና፤ በእኛ ዘንድ ያለውን የመንግስቱን ጥንካሬ ልንሰካ አንችላለን።

4. በመንፈስ መሞላትህን በደስታህ መዝን። በመንፈስ ቅዱስ መሞላት ማለት በደስታ መሞላት ማለትም ጭምር ነው። መንፈሳዊ ደስታ ማለት በመንፈስ ቅዱስ የሆነ ደስታ (ሮሜ 14+17) ማለት ነው። በመንፈስ በምትሞላበት ጊዜ ሀሴት ታደርጋለህ፤ ልብህም ለክርስቶስ ይዘምራል (ኤፌ 5+18)። መጽሐፍ ቅዱስን ሳይጨምር ከየትኛዎቹም መጽሐፍት ይልቅ ሰዎችን ድል ነሽ ወደሆነ በመንፈስ የተሞላ ሕይወት የመራ ተብሎ የተነገረለት በህና ዊቴል ስሚዝ የተጻፈው የክርስቲያኖች ደስተኛ ሕይወት ምስጢር የተባለው መጽሀፍ ነው። በመንፈስ መሞላት ማለት በደስታ

መሞላት ማለት ነው። በመንፈስ ቅዱስ መሞላትህን ሀሴት በማድረግ መዝነው።

ሀሴት የሌሎች ሰዎች አይኖች ማየት በማይችሉበት ሁኔታ ልብህ ውስጥ ጠልቆ ሊቁመጥ ይችላል። ነገር ግን ሀሴት ሙሉ በሙሉ ተደብቆ አይኖርምና አፈትልኮ መውጣቱ አይቀርም። ሰዎችም ሆኑ የሰማይ መላእክት ይመሰክቱታል።

ሀሴት ማድረግ በምትናገራቸው ቃላትና በንግግርህ ቅላጼ ይታወቃል። ሀሴት ማድረግ ሌሎችን ለመባረክ በምታከናውናቸው ጥቃቅን የፍቅር ተግባራት ውስጥ ደስ በመሰኘትህ ይገለጣል። ሀሴት በዓላማህ ፀንተህ በመቆምህ ውስጥም ይገለጣል። ነፍሱህ ደስ በተሰኘ ች ጊዜ ፊትህ ደግሞ ደጋግሞ ደህንኑ ይመሰክራል።

በመንፈስ ቅዱስ የተሞሉ በርካታ ክርስቲያኖችን ሌሎች እንዲህ ሲሉ ይጠይቋቸዋል፤ “እምንድን ነው ዘወትር እንዲህ ደስተኛ የምትሆነው? ሁልጊዜ ለመሰከትህ እንደ ሌሎች ተደብረህና ልብህ አዝኖ አይቼህ አላውቅም? ያንተ ምስጢር ምንድን ነው?” እንዲህ አይነቱ ሁኔታ በክርስቶስ ያገኘውን ደስታ ለመመስከር እንዴት ያለ መልካም አጋጣሚ ነው፤ ህይወትህን በመንፈሳዊ ደስታህ መዝነው።

በተመሳሳይ ፀሎት ውስጥ ደስታ አለ፤ ከወንድሞችና ከክርስቲያን ወገኖች ጋር በሚኖር ህይወት ውስጥም ደስታ ይገኛል፤ በአምልኮ ውስጥ ደስታን መከፋፈል ይቻላል፤ በእገልግሎት ውስጥም ደስታ አለ። ከሁሉም በላይ የሚሆነው ደስታ ግን በክርስቶስ ደስ መሰኘት ነው። ህይወትህን በክርስቶስ ደስ በተሰኘ ሀበት ደስታ መዝን።

ብዙ ክርስቲያኖች እንደሚመስክሩት፤ የመንፈሳዊ ሕይወታቸው ምስጢር በየቀኑ ሦስት ጊዜ ያህል በደስታ ተሞልተው ብቻቸውን ከእግዚአብሔር ጋር መቆየታቸው ነው። ወደ ውጭ ወጥተው ከህዝብ ጋር ከመቀላቀላቸው በፊት ደህን ማድረግ ይሞክራሉ። እናም ደህን በጥሞና ጊዜያቸው ያገኙትን ባርኮት የዕለት ተግባራቸውን ወደሚያከናውኑበት ቦታ ሁሉ ተሸክመው ሊወጡ ይችላሉ። በልጃቸው የኮምፒውተር መለዋወጫ ሰቅ ውስጥ ገንዘብ ተቀባይ ሆነው የሚሰሩ አንዲት ወይዘሮ አውቃለሁ። እርሳቸውም እንደሚመስክሩት በስራ ገበታቸው ላይ ከህዝብ ጋር ከመገናኘታቸው በፊት በየዕለቱ የእግዚአብሔር ህልውናና ደስታ እስኪሰማቸው ድረስ ይፀልያሉ፤ ከዚያ በኋላ ነው የቀኑን ሥራቸውን የሚጀምሩት። መንፈሳዊ ሁኔታህን ዛሬ በጌታ ኢየሱስ በተደሰትክው ደስታ መዝነው። የእግዚአብሔርን “ፍለጋ የሌለውና የክበረ ደስታ” ልታውቅ ትችላለህ (1ጴጥ 1፡8)። ሕይወትህን በደስታህ መጠን ሰካው።

ጆርጅ ሙሰር የተባለው ሰው ከእግዚአብሔር የተማረው እንድ ነገር አለ፤ ይኸውም በቀኑ ውስጥ የመጀመሪያ ቅድሚያ የሚሰጠው መንፈሳዊ እንቅስቃሴ እስከ ክርስቶስ ሙሉ ደስታ ድረስ በመንፈስ መባረክ ነው። “የመጀመሪያውና ትልቁ ቅድሚያ የምሰጠው ዕለታዊ ተግባር፤ ነፍሴን በጌታ ደስ ማሰኘት ነው” ሊል መስክሯል። በደስታ የሚሰቀለቅ ልብ፤ ባልዳኑት ሰዎች መካከል ይህም በክርስቶስ ሰተቀበልክው ፀጋ ምስክር እንድትሆንና ከማናቸውም ክርስቲያናዊ የህይወትህ እንቅስቃሴዎችህ ይልቅ ዘላቂ ተጽእኖ ማምጣት የሚችል መስህብ ያለው ሰው ያደርግሃል። የራስህን የህይወት ምስክርነት በደስተኛነትህ መዝነው።

የክርስቲያን ደስታ

እ! የተሰጠን ደስታ እንዴት ድንቅ ነው! ኢየሱስ ክርስቶስ የመንግስተ ሰማይን ደስታ አድሎናል! እውነተኛ የሆነውን ደስታ ሰጥቶናል፤ ያዳንን እርሱ የዕለት ዕለት ባርኮታችን ነው። ኢየሱስ ክርስቶስ የሰጠንን ደስታ በምድር ላይ ከቶ ምንም ሲያጠፋው እይችልም።

ክርስቲያኖች ያገኘውን ደስታ የሚወዳደር ምንም የለም! መንፈስ ቅዱስ በውስጣችን ሲሞላ ሰማያዊው ደስታ በውስጣችን ይቀጣጠላል። እስደናቂ በሆነ የፀጋ ተፃምራት፤ ምድር ራሷ እንደ ገነት ትሆናለች።

ደስታ፤ ጥንካሬን፤ ተስፋንና ሰላምን ያመጣል፤ ክፍርሃትና ክጥርጥር እስራት ይቃወሙ ደስታ በህይወት መከራ ውስጥ መጽናናትን ያመጣል፤ ለህይወት መልካም መላካን ይሰጣል። ደስታ፤ ደህንነት ሲሆነው ገጽታህ ስማያዊ ጸጋን ያጎናጽፋል።

እ! ለክርስቲያኖች የተሰጠ ደስታ! ከእግዚአብሔር የተቸረ የመንግስተ ሰማይ ቅምሻ ነው! ይህ የማይነገር ፍስሃ፤ እንደበት መግለጽ ከሚችለው በላይ የላቀ ነው! ጌታችንን እንዲህ ስናውቀው፤ የምድር ኑሮ፤ የመንግስተ ሰማይ ኑሮ፤ ሕይወትም በባርኮት የተሞላች ትሆናለች።

ዊስሌይ ዱዌል

ሕይወትህን በእምነትህ ወዝን

እምነት ሰክርስትና ሕይወት መሠረት ነው። የዳንከው በክርስቶስ የኃጢአት ስርየት በማመን በእግዚአብሔር ጸጋ ነው (ኤፌ. 2፥8)። የፀደቅነው በእምነት ነው፤ ወደ እግዚአብሔር መድረስ የቻለውም በእምነት ነው (ሮሜ 5፥1-2)። የነጻነው በእምነት (ሐዋ 15፥9)፤ የተቀደሰነውም በእምነት ነው (ሐዋ 26፥18)። በእምነትም እንኖራለን (ገላ 3፥11)። ክርስቶስ በእኛ የሚኖረው በእምነት ነው (ኤፌ. 3፥17)። በነፃነትና በመተማመን ወደ እግዚአብሔር የቀረብነውም በእምነት ነው (ኤፌ. 3፥12)።

እግዚአብሔር የተናገረልንን ተስፋ በእምነት እንወርሳለን (ዕብ 6፥12)። በእምነት የእግዚአብሔርን ሃይል፤ ሥራና ፈቃድ እናሰተውላለን (ዕብ 11፥3)። በእምነት የእግዚአብሔር ታላቅ ሥራ ለመሥራት ይቻላል (ዕብ 11፥32-39)። በእምነት በተቃውሞ፤ በመከራና በሞት ላይ ቢሆን እንኳን ድል ነሺዎች እንሆናለን። ከድነታችን ቀን ጀምሮ መንግሥተ ሰማይ እስክንገባ ድረስ እምነታችን ከሁሉም በላይ ለእግዚአብሔር ቁልፍ ነገር ነው። ለዚህም ነው መጽሐፍ ቅዱስ ቢያንስ ሃያ አንድ ጊዜ ክርስቲያኖችን አማኞች እያለ የሚጠራቸው።

ኢየሱስ ብዙ ጊዜ የደቀ መዛሙርቱን እምነት ይመዝን ነበር። ለእምሰት ጊዜ ያህል፤ “እናንተ እምነት የጎደላችሁ” ብሏቸዋል። ሦስት ጊዜ ያህል ደግሞ እምነት እንደሌላቸው ተናግሯል። “እስከ እሁንም እምነት የላችሁምን?” ሲል ጠይቋል

(ማር 4፥40)። “እምነታችሁ ወዴት እለ?” (ሉቃ 8፥25)። ሁለት ጊዜ ደግሞ የእርሱን እርዳታ ፈልገው የቀረቡትን እህዛብ እምነት አድንቋል። አሥር ጊዜ ያህልም በደቀመዛሙርቱ እምነት ማነስና ማጣት ግራ መጋባቱን ገልጿል። በእነርሱ ካዘነባቸው ነገሮች ዋነኛውም ይህ ይመስላል። ኢየሱስ በእምነትህ ረክቶ ይሆን?

ኢየሱስ ደቀ መዛሙርቱ በእምነታቸው እንዲያድጉ መክሯቸዋል (ማር 11፥22)። እነርሱም “እምነት ጨምርልን” ሲሉ ጠይቀውታል (ሉቃስ 17፥5)። የክርስትና ህይማኖትም እምነት ተብሎ ተጠርቷል (ሐዋ 16፥5)።

እግዚአብሔር መንፈሳዊ ህይወትህንና እገልግሎትህን ከሚመዝንባቸው ቀዳማይ መመዘኛዎች አንዱ እምነት ነው። ለፀሎትህና ለእገልግሎትህ ሰኬት እምነት ቁልፍ ጉዳይ ነው። እግዚአብሔር ያለማቋረጥ ይመዝናል፤ ይገመግመዋልም። መጽሐፍ ቅዱስ ስለ ትንሽ እምነት፤ የሞተ እምነት፤ ደካማ እምነት፤ የጎደለ እምነት፤ ጥቅም ስለሌለው እምነት፤ ከንቱ እምነት ይናገራል። እንደገናም ደግሞ ስለ ጽኑ እምነት፤ እውነተኛ እምነት፤ ታላቅ እምነት፤ እጅግ የተቀደሰ እምነት፤ የከበረ እምነት፤ የሚያድግ እምነት፤ ጠንካራ እምነት፤ የሚጨምር እምነትና ሙሉ ሰላሆነ እምነት ይናገራል። የእምነታችን ራስና ፈጻሚ ኢየሱስ ነው (ዕብ 12፥2)። ለዎች በመንፈስ እንደሚሞሉ ሁሉ በእምነት የተሞሉ ሊሆኑ ይችላሉ።

እግዚአብሔር እምነትን እጅግ በጥንቃቄ የሚመለከትበትና የሚመዝንበት ምክንያት ከእርሱ ጋር ካለህ የህይወት ጉዞ፤ ከፀሎትህና ከእገልግሎትህ በቅርበት የተያያዘ ነገር በመሆኑ ነው።

እምነት ወደ መታዘዝ ያመጣል (ሮሜ 1፥5)። እምነት የሚሸሽገን ጋሻና (ኤፌ 6፥16)፤ የሚጋርደን ጥሩር ነው (1ተሰ 5፥8)። እምነት ዓለምን የሚያሸንፍ ነው (1ዮሐ 5፥4)። መጽሐፍ ቅዱስ እምነትን እንድንከታተል ሁለት ጊዜ ያህል መክሮናል (1ጢሞ 6፥11፤ 2ጢሞ 2፥22)። ያለ እምነት እግዚአብሔርን ደስ ማሰኘትም አይቻልም (ዕብ 11፥6)።

መንፈሳዊ ህይወትህን ለመመዘን እጅግ አስቸጋሪ ከሆኑት ነገሮች ዋነኛው እምነት ነው።

ሀ) በፀሎትህ፣ በባህሪህና በተግባርህ ካልተገለጸ በቀር እምነት ከሌሎች ጋር ሲነጻጸር የማይታይ ነገር ነው።

ለ) የፀሎትህ መልስ ለአንተ ወይም ለሌሎች ከመድረሱ በፊት እግዚአብሔር በሰማይ እምነትህን ተቀብሎት ይሆናል (ዳን 10፥12-13)። በዚህ ስፍራ እንደምንመለከተው፤ የዳንኤል የጸሎት መልስ የዘገየው ምናልባትም የእግዚአብሔርን ፈቃድ ለይጣን በመንፈሳዊ ጦርነት ተቋቁሞት ሊሆን ይችላል።

ሐ) አንዳንድ ጊዜ ከጸሎት መልስ ይልቅ በውስጣችን በሚኖረን ርጋታና ውስጣዊ ማረጋገጥ እምነታችን በእግባቡ ሊመዘን ይችላል። የእግዚአብሔር ጊዜ እጅግ ትክክለኛ ቢሆንም የግድ ከአንተ ጊዜ ጋር ተመሳሳይ ነው ማለት አይደለም። ብዙውን ጊዜ እግዚአብሔር መልሱን ታላቅ፣ በጣም የከበረና ተእምራዊ ሊያደርግልህና፤ ለሰሙም የበለጠ ክብር ሊያመጣ ሊል ያዘገያል (ኢሣ 30፥18)።

1. እምነትህን በእግዚአብሔር ላይ ባለህ የመታመን ጥልቀት መዝነው

መታመን በእግዚአብሔር ላይ በጥልቀት መደገፍ ማለት ነው። በፍቅሩ፣ በጥበቡና በህይሉ መደገፍ ማለት ነው። ሕይወትህን፣ አሁን ባለህበትና ወደፊት በሚያጋጥሙህ ሁኔታዎችና ሕይወትህን በሚነኩ ጉዳዮች ላይ እግዚአብሔር ስለአንተ እንደሚቆም በእግዚአብሔር ላይ ባለህ መተማመን መዝነው። እምነትህን፤ እግዚአብሔር አባትህ እንደሆነ፣ በሁሉም ነገሮች ውስጥ ለከብሩ መሥራት እንደሚችልና በጎም እንደሚያደርግልህ ባለህ የማይለዋወጥ መታመን መዝነው (ሮሜ 8፥28)።

ህይወትህን፤ በወጀብና በእውሱ ነፋስ መካከል ባለህ የማይናወጥ የልብ ሰላምና ከችግሮችህ ለመውጣት ምንም አይነት ማምለጫ መንገድ በሌለህ ጊዜ ባለህ እውነተኛ መተማመን መዝነው። እምነትህን እንደ ኢዮብ፣ “እነሆ ቢገድለኝ እንኳ፤ እርሱን በትዕግለት እጠባበቃለሁ” ለማለት ባለህ ብቃት መዝነው (ኢዮብ 13፥15)። እምነትህን፤ አባትህ እግዚአብሔር አንተን ሊረሣህ የማይችል መልካም አባት፣ ሊሣላት የማይችል እጅግ ጠቢብ፤ እስከ መጨረሻው ተጉድተህ ተሸናፊ እንድትሆን የማይወድ አፍቃሪ እና ከቶውንም ሊሸነፍ የማይችል ሃያል እንደሆነ በመታመንህ መዝነው።

እምነትህን፤ ኢየሱስ ከአንተ ጋር እንደሆነ ባለህ መተማመን መዝነው። ወደ ሰማይ ከማረጉ በፊት ከተናገራቸው የመጨረሻዎቹ ቃሎቹ መካከል፣ “እኔ እስከ ዓለም ፍጻሜ ድረስ ሁልጊዜ ከእናንተ ጋር ነኝ” የሚለው ይገኝበታል (ማቴ 28፥20)። ፍርሃት

ሲያጠቃህ! “ኢየሱስ ክእኔ ጋር ነው” በል። በደዌ በተወጋህ ጊዜ፤ “ኢየሱስ ክእኔ ጋር ነው” በል። ሌሎች በመልካም ባልተረዱህ በተቃወሙህ ጊዜ፤ አጣጥረህ የሆነ ውሳኔ መወሰን ባስፈለገህ ጊዜ፤ የገንዘብ ችግር በመጣ ጊዜ - ሁኔታዎች ምንም ይምሰሱ ህሴት አድርግ! ምክንያቱም ኢየሱስ ከአንተ ጋር ነው!

ዶክተር ኤ.ቢ. ሲሞፕሶን የተባለ ሰው በአየርላንድ ውስጥ በመስበክ ላይ ባሉበት ጊዜ “በክርስቶስ መሆን ምን ማለት ነው” የሚል ጥያቄ ቀረበላቸው። እርሳቸውም “በየደቂቃው በዚህም ጉዳይ ቢሆን ኢየሱስ አብሮኝ አለ በማለት ደጋግሞ መናገር ነው” ሲሉ የራሳቸውን መልስ ሰጡ። መልእክታቸውን ባጠቃሰሱ ጊዜ፤ የመዘቃ መሣሪያ ተጫዋቹ ተነስታ፤ “እርሶዎ ንግግር በማድረግ ላይ እያሉ አንድ የቴሌግራም መልዕክት ደረሰኝ፤ መልዕክቱም ‘በአስቸኳይ ወደ ቤት እንድትመጭ’ የሚል ነው። እናቴ በመሞት ላይ ነች ወዲያውኑ፤ ‘በዚህም ጉዳይ ኢየሱስ አብሮኝ ነው’ አልኩ። እናም በነፍሴ ላይ ሰላም ፈሰሰ። ብሩህ የሆነ ፈገግታ በገጽታዋ ላይ እንደፈካ መናገሯን ቀጠለች፤ ‘እኔ ብቻየን ተጉዢ አላውቅም። ሆኖም ለዚህም ጉዳይ ኢየሱስ አብሮኝ ነው። በዚህ ሌሊት የሚንቀሳቀሰውን ባቡር መያዝ አለብኝ። ለዚህም ጉዳይ ኢየሱስ አብሮኝ ነው። እንደገናም በእንፋሎት በሚንቀሳቀሰው ጀልባ መንዝና ባህሩን ማቋረጥ ይጠበቅብኛል። ለዚህም ጉዳይ ኢየሱስ አብሮኝ ነው። ወደ ደቡብ ኢንግላድ ወደምትገኘው የትውልድ መንደራ መሄድ የግድ ነው። ለዚህና ከዚህ ነገር ጋር ተያይዞ ለሚመጣው ነገር ሁሉ ኢየሱስ አብሮኝ ነው’ አለች።

በሌላ ጊዜ ከዚያ በኋላ የሆነውን ስትመሰክር፤ ወደ ሥፍራው በደረሰች ጊዜ እህቷ አንገቷን አቀርቅራ ስታለቅስ እገኝቻትና “አ ከአስር ደቂቃ በፊት ብትደርሺ ኖሮ እናታችንን በህይወት ታገኚያት ነበር” አለቻት። ወዲያውኑ በልሷ “ለዚህም ደግሞ ኢየሱስ አብሮኝ አለ” አለች። ቤተሰቦቿ አጅግ በጣም እዝነው ስለ ነበር የቀብሩን ሥነ ሥርዓት በሚመለከት እንዳንድ ግዴታዎችን መወጣት የነበረባት አርሷ ነበረች። ውርስን በሚመለከቱ የሕግ ጉዳዮችን ሁሉ የመከታተል ሃላፊነትም የእርሷ ሆነ። ነገር ግን በአያንዳንዱ ቅጽበት “ለዚህም ደግሞ ኢየሱስ አብሮኝ ነው” ማለቷን አላቋረጠችም።

2. እምነትህን፤ በመታዘዝህ መዝነው። መታመንና መታዘዝ አጅ ሰእጅ ተያይዘው የሚሄዱ ነገሮች ናቸው። እምነት ይታዘዛል፤ ምክንያቱም እግዚአብሔር ያዘዘው በመሆኑ ነው። እምነት ይታዘዛል። በእግዚአብሔር አቅጣጫ እየተራመደም ወደ ቀይ ባህር ዳርቻ ይገሰግሳል። አግሮቹንም እንስቶ በውሃው ውስጥ ያጠልቃል፤ አ! አነሆ እግዚአብሔር ባህሩ መንገድ እንዲሆን ያደርቀዋል፤ እምነት ማየት በማይቻልበት ሁኔታ ውስጥ እንኳን ይታዘዛል። እምነት፤ የሰው ልብ “ለምን?” ብሎ በሚጠይቅበት ጊዜ እንኳን ይታዘዛል። እምነት፤ በዙሪያው ያሉት ነገሮች ግራ የሚያጋቡ ቢሆኑ እንኳን ይታዘዛል። እምነት፤ አይኖች እንባ ቢሞሉ እንኳን ይታዘዛል። እምነትህን፤ እግዚአብሔርን በቀላሉ በማመን ላይ በተመሠረተ መታዘዝህ መዝነው።

3. እምነትህን በራእይህ መዝነው። እግዚአብሔር ነገሮችን ከሚመለከትበት አቅጣጫ መመልከት በመቻልህ ብቃት መዝነው። እምነትህን፤ አርቀህ በማየት ብቃትህ መዝነው። እምነት

የእግዚአብሔርን ዘላለማዊ እቅድ ግምት ውስጥ አያስገባ ይታዘዛል። እምነት እግዚአብሔር ነገ በሚያመጣው ነገር ላይ ባለህ ራስዬ ላይ የተደገፈ ነው። እምነትህን በእግዚአብሔር ታማኝነት ላይ ባለህ ራስዬና ያንንም ራዕይ ከእግዚአብሔር እንደተቀበልኩው በመተማመንህ መዝነው። እምነትህን ከፊትህ በሚጠብቅህ ሽልማት ራዕይ ውስጥ መዝነው (ዕብ 11+26)። እምነትህን፤ ስለ እግዚአብሔር ታላቅነት፤ ስለ እግዚአብሔር ቅርብነት፤ ስለእግዚአብሔር መልካምነትና በዙሪያህ ስለከበቡህ የማይታዩ መላእክት ባለህ እስደሳች ራዕይ ውስጥ መዝነው (2ኛ ነገ 6+17)። እግዚአብሔር ከአንተ ጋር ከሆነ የሚቃወምህ ማነው (ሮሜ 8+31)? እምነትህን በራዕይህ መዝነው።

4. እምነትህን ሞልቶ በሚፈስ የህይወት ውሃ ወንዝ ለካው። “በእኔ የሚያምን ሁሉ . . . የህይወት ውሃ ወንዝ ከሆዱ ይፈልቃል . . . ይህን ግን በእርሱ የሚያምኑ ሊቀበሉት ስላላቸው ስለመንፈስ (ቅዱስ) ተናገረ” (ዮሐ 38+39)። እምነትህን ከህይወትህ ወጥቶ በሚፈስ መንፈስ ለካው። እምነትህን፤ በውሰጥህ ሞልቶ በሚፍለቀለቅ መንፈስ መዝነው። እምነትህን፤ ሞልቶ በሚፈስ ፍቅር፤ ደስታ፤ ለላም፤ መልካምነትና በማንኛውም መልኩ በሚገለጥ መንፈሳዊ ባርኮት መዝነው። እምነትህን፤ አለት አለት ከህይወትህ መንፈሳዊ ባርኮት ማፍሰስ በሚችል የህይወትህ ጥልቅ ጉድጓድ መዝነው። እግዚአብሔርን እብዝተህ ባመንኩ መጠን፤ ለዎች በአንተ በኩል አብልጠው ይባረካሉ። እብዝተህ ባመንክ መጠን፤ በአካባቢህ ያለው ሁኔታ እብዝቶ ይለወጣል። በእምነት በምትገባበት ስፍራ ሁሉ እግዚአብሔርን በአያንዳንዱ ሁኔታ ውስጥ

ይዘኸው ትገባለህ። ከዚያ በኋላ የእግዚአብሔር ባርኮት በማይታይ፤ አንዳንድ ጊዜም ግልጽ በሆነ ሁኔታ ከአንተ ወደ ሌሎች ፍላጎት ይፈለሳል።

5. እምነትህን ቀድመህ በመራመድህ መዝነው። እምነትህን፤ የእግዚአብሔርን የተስፋ ቃል ለመቀበል ወደ ፊት ለመራመድ ባለህ ፈቃደኝነት፤ እግዚአብሔር ወዴት አንደሚመራህ ባታውቅ አንኳን እንደ አብርሃም በመውጣት ለመታዘዝ ባለህ ብቃት መዝነው። እምነት ከፊቱ ያለውን ነገር ሁሉ አስቀድሞ ለማየት አይጠይቅም። የመጀመሪያውን እርምጃ ለመራመድ ይታዘዛል፤ በአያንዳንዱ ቀን በሚቀበለው መና የህይወትን ምድረ በዳ ለማቋረጥ ፈቃደኛ ይሆናል፤ ዛሬን ለእግዚአብሔር እየታዘዘ ነገንም በእርሱ እጅ ውስጥ ያስቀምጣል። እግዚአብሔርን ታምኑ ለመለማራት ባለህ ጉጉትና ደስታ፤ ወደ እግዚአብሔር ፈቃድ ጥልቅ ነገር ለመግባት እርምጃ ለመጀመር ባለህ ፈቃደኝነትና፤ የኢያሪኮ ግንብ ከመውደቁ በፊት የምስጋና ጩኸት ለመጮህ ባለህ ፈቃደኝነት መዝነው። እምነትህን፤ የእግዚአብሔርን መመሪያ ተቀብለህ ለከብሩ ወደፊት አስቀድመህ በመራመድህ መዝነው።

6. እምነትህን፤ የሚታይ ውጤት በሌለበት ሁኔታ ውስጥ ፀንተህ በመቀጠልህ መዝነው። እጅግ ረዥም በሚመስሉ ቀናት አንኳን፤ እምነት ያለምንም ድካም ተግቶ ይለራል። እምነት፤ እጅግ ብርቱ በሆነው ወጀብ ውስጥ ፀንቶ ይቆማል። እምነት፤ በተደጋገመ ውድቀት ውስጥም ያለመናወጥ ይፀናል። አውነተኛ እምነት የሚታይ ውጤት ባይኖር አንኳን ተግቶ መራመዱን ይቀጥላል።

እምነትህን፤ ሌሎች ተስፋ ቆርጠው ከመንገዳቸው ሲወጡ አንተ ተግተህ በመቀጠል ብቃትህ መዝነው። ወጀቡ ከፊት ለፊትህ

እየበረታ ሲመጣ፤ የከበበህ ጨለማ እየጠቆረ ሲመጣ እንተ ወደ ፊት እየገፋህ በመቀጠልህ እምነትህን መዝነው። ተስፋ ሁሉ በጨላለመ ጊዜ፤ እንደ ጳውሎስ፤ “አይዘአችሁ እንደተናገረኝ እንዲሁ እንዲሆን እግዚአብሔርን አምናለሁና” (ሐዋ 27፥20፥25) ለማለት በመቻል ብቃትህ መዝነው።

እምነትህን፤ ምንም እንኳን አለም እንደ ሞኝነት ብትቆጥርብህ፤ አያሪኮህን ሰባት ቀን በመዞርህና በሰባተኛውም ቀን ሰባት ጊዜ ለመዞር በመቻል ብቃትህ መዝነው። እምነትህን፤ እንደ ሙሴ በበርካታ ተቋውሞዎች መካከል የማይታየውን እንዳየኸው አድርገህ ለመቁጠር በመቻል ብቃትህ መዝነው (ዕብ 11፥27)። እምነትህን፤ እንደ አብርሃም ተፈጥሮአዊ ሁኔታዎች የሚመለከሩትን እሴታዊ የሆኑ መረጃዎች ከቁብ ላትቆጥር፤ ሁኔታዎችን ፊት ለፊት በመመልከት ብቃትህ ለካው (ሮሜ 4፥18-21)። እምነትህን ልዕለ ተፈጥሯዊ በሆነው በእግዚአብሔር መልስ በመታመንና እግዚአብሔር አሁንም ማድረግ ይችላል ብሎ ወደፊት የመራመድ ብቃትህ መዝን።

አዶኒራም ጁድሶን የተባሉ የተመረጡና ለመጠቀስ የሚበቁ መግለጫዎችን በመጻፍ ዝነኛ የሆኑ ሰው እንዲህ አሉ፤ “ውጤቶቻችን እንደ እግዚአብሔር የተሰፉ ቃላት ብሩህ ናቸው። እንደናም “ለዎች ለመሆኑ ሊደረስበት የሚችል ትልቅ የለኬት መጠን አለን? ብለው ቢጠይቁህ፤ አዎ ያውም የገባውን የተሰፉ ቃል ሊፈጽም የሚችለውን ታላቁንና ታማኝን እግዚአብሔርን ያህል! ብለህ መልሰላቸው” ሲሉ ጽፈዋል።

እንዲህ ያለ እምነት ነበር እርሳቸውና እና የተባሉት ባለቤታቸው የመጀመሪያውን ሰው በወንጌል አላምነው ከማጥመቃቸው በፊት ሰባት ዓመት ያህል ተግተው መስራት እንዲችሉ ያደረጋቸው። ከዐሥራ ሁለት ዓመት በኋላም ጌታን የተቀበሉላቸው ሰዎች ቁጥር ዐሥራ ስምንት ብቻ ነበር። የመጀመሪያው ሕፃን ልጃቸው በሞተ ጊዜ ይሄው እምነት ነበር ጠብቆ ያቆማቸው። በጥንቃቄና በእርጋታ እየተራመዱ በበርማውያን ቋንቋ የሰዋሰው መጽሐፍና መዝገበ ቃላት ማዘጋጀት እንዲችሉ የረዳቸው ይኸው እምነት ነው፤ ከዐሥር ዓመት ትጋት በኋላም በበርማውያን ቋንቋ አዲስ ኪዳንን ተርጉመው ጨረሱ። ምንም እንኳን በወባና በተቅማጥ በሽታ በተደጋጋሚ ቢጠቁም ጁድሶን በእምነታቸው ቀጠሉ።

አገልግሎታቸውን ይደግፉ የነበሩ ጓደኞቻቸው ጁድሶን ያስገኙት ፍሬ በጣም ጥቂት በመሆኑ መረዳት እንደሌለባቸው በወሰኑ ጊዜም በእምነታቸው ቀጠሉ። በኋላም እንዲህ ሲሉ ጽፈዋል፤ “በማያምኑ ሰዎች ሕይወት ላይ ተጽእኖ ለማምጣት እዚህ ከቆየሁበት ጊዜ ይልቅ የበለጠ ብዙ ጊዜ ይጠይቃል . . . ከዚህ በኋላ ሃያና ሰላላ አመት ብኖር ምናልባትም ደግመው ይለሙኝ ይሆናል”።

ከእሥራ አንድ አመታት በኋላ ጨካኝና ነፍሰ ገዳዩ የበርማ ንጉስ ሰው በሕይወት ሊኖር በማይችልበት ቤት ወጥሶ ለዐለራ አንድ ወራት አሰራቸው። አንዳንድ ጊዜ በሦስት ሌላ ጊዜ ደግሞ በአምስት ዙር የሰንሰለት እስር ይጠረቁ ነበር። በጠራራ ፀሐይ እጅግ በሚያቃጥል እሸዋ ላይ በባዶ እግራቸው ብዙ ኪሎ ሜትሮችን እንዲጓዙ ያደርጓቸዋል። እግሮቻቸው በመቀቱ ንዳድ

ይቃጠላሉ፤ ይበነጣጠቃሉ። በሚራመዱበት ጊዜ በደማቸው የተሰወሰ የእግራቸው ዱካ በእሸዋው ላይ ይተው ነበር። ከዚያ በኋላ ደግሞ እግራቸውን ከራሳቸው በላይ ከፍ እድርጎ በሚሰቅል የማስቃያ መሣሪያ ውስጥ እንዲገቡ ይደረጋል። ወሰሱ ደግሞ መርዛማ በሆኑ የሚርመስመሱ ነፍሳት ይሞላል። በበርማ ግዛት ውስጥ የክርስቶስን መንግስት ለመመስረት ያደረጉት ጥረት የተሳካላቸው በጥቂቱ ብቻ እንደሆነ በመናገር ስይጣን ሊያሳግጥባቸው በሞክረ ጊዜም ጁድሶን የእግዚአብሔርን የተስፋ ቃል መጠባበቃቸውን ቀጠሉ።

ባለቤታቸው በጠና በታመመች ጊዜ ልጃቸውን ማጥባት አልቻሉትም ነበር፤ በዚህ ምክንያት ጁድሶን የእስር ቤቱን ዙብ እየለመኑ ማታ ማታ ወደቤታቸው በመሄድ ታማሚ ልጃቸውን ይዘው በየመንደሩ እየዞሩ ጡታቸውን ሊያጠቡላቸው የሚችሉ እናቶችን በመፈለግ ይለምኑ ነበር።

በዚህም ውስጥ እግዚአብሔርን ያምኑ ነበር። ከዚያ በኋላ ደግሞ ባለቤታቸው ሞተች፤ ቀጥሎም ሁለተኛው ልጃቸው ተደገመ። ከብዙ ዓመታት በኋላ አገልግሎታቸውን ልትቀላቀል ከመጣች፤ ሚስቱናዊ ባሏ በሞት ከተለያት ሴት ጋር ተጋቡ። በኋላ እርሷም ሞተች። ከቶውን ሊወጡት የማይችሉት እንግዳ ነገር፤ በቃል ሊነገር የማይችል ስቃይ፤ ከእንደ የማይቻል ነገር ወደ ሌላ የማይቻል ነገር፤ ብቸኝነት፤ በዚህ ሁሉ ውስጥ ግን ጁድሶን በእምነታቸው እንደጸኑ ቀጠሉ። በመጨረሻውም ወደ ትውልድ እግራቸው በመመለስ ላይ ሳሉ በመርከብ ውስጥ ሕይወታቸው አሰፈች። እስከ መጨረሻው ድረስ እንዳመኑ በእግዚአብሔር የተስፋ ቃል ላይ እንደቆሙ ዘመናቸው አበቃ። በዚህ ሁሉ ጊዜ ውስጥ ወደ

እግራቸው የተመለሱት እንደ ጊዜ ብቻ ነበር። በህይወት የተረፉ ሁለት ልጆቻቸውን እጅ ይዘው በጎዳናው ላይ ሊመላለሱ፤ በጎዳና ተዳዳሪ በነበሩ ልጆች በፊታቸው ላይ የእግዚአብሔርን ክብር ይመለከቱ ነበር፤ እናም “ባለክብር ፊት” እያሉ ጠርተውታል። ህይወታቸው ባለፈች ጊዜ በበርማ ምድር በመቶዎች የሚቆጠሩ አማኞችን መቃብር፤ ስልሳ ሦስት አብያተ ክርስቲያናትን፤ ስባት ሺህ የተጠመቁ ክርስቲያኖችን፤ እንደ መቶ ስልሳ ሦስት ሚስቶችና ምናባዊ ጥባባ ሠራተኞችን ትተው አልፈዋል። ዛሬ በበርማ ምድር ኢየሱስ ክርስቶስን የሚከተሉ ሁለት ሚሊዮን አማኞች ያሏት ቤተክርስቲያን አላች። ተስፋ ሁሉ ተሟጦ ባለቀ ጊዜ በሕይወት መቆየት ከሚችል እምነት በላይ ሌላ ታላቅ እምነት የለም። አንተና እኔ እንደዚህ ስላለው እምነት ምን ያህል ነው የምናውቀው?

7. እምነትህን፤ በሁኔታዎች ሁሉ ውስጥ ሁሉ በማመስገን ብቃትህ መዝነው።

እምነት ሞኝ አይደለም። እምነት እውነታዊ ነው። ነገር ግን በማንኛውም ሁኔታ ውስጥ እግዚአብሔርን ያመስግናል። እምነት ከየእቅጣጫው በሚሰነዘሩ ሀይሎች ጫና ሊወጠር ይችል ይሆናል፤ ነገር ግን ፈጽሞ ተስፋ አይቆርጥም (2ቆሮ 4፥8)። እምነት ምናልባት ጀርባው በግርፋት እየደማ ይሆናል፤ እግሮቹም ከግንድ ጋር በሰንሰለት ተጠርቀው ይሆናል፤ ነገር ግን በእኩስ ሌሊት በዝማሬ እግዚአብሔርን ለማመስገን ከጳውሎስና ከሊላስ ጋር ይቀላቀላል። እምነትህን፤ ሁሉም ሰው ተስፋ ቆርጦ ፊቱ ጨለማ ሊሰብስብ በፊትህ ላይ ፈገግታ ማሳየት በመቻል ብቃትህ መዝነው። ሌሎች ሁሉ በእንተ ላይ ትችትን በሰነዘሩና ባገረመረሙ ጊዜ

በሚኖረን እግዚአብሔርን የማመስገን ብቃት ሰካው። እንዲሁ ደግሞ እጅግ ብዙዎች ስለ እንተ ማልቀስ በጀመሩ ጊዜ መዘመር በመቻል ብቃትህ እምነትህን መዝነው።

በሁኔታዎች ሁሉ ውስጥ እምነት በሕይወት የሚቆመው እግዚአብሔርን ያማከለ በመሆኑ ነው። እምነት የሚያንቀጠቅጡ ተግዳሮቶችን አልፎ በህይወት የሚኖረው መሠረቱ የእግዚአብሔር የተስፋ ቃል በመሆኑ ነው። ሌሎች በወደቁ ጊዜ እምነት ቆሞ መዘመር ይችላል። በእደጋና በተቃውሞ መካከል አይኖወጥም። ልክ እንደ ኢየሱስ፣ ቁጥር ሰፍር የሌለው የጠላት መንጋ በከበበው ጊዜ እምነት እግዚአብሔርን በመዘመር እያመሰገነ ጠላቶቹን ሊጋጠም ፊት ለፊት ይገሰግሳል፤ “ምህረቱም ለዘላለም ነውና እግዚአብሔርን አመስግኑ” በማለት ይዘምራል (2ዘ.ና 20፥20-22)። እናም እምነት እግዚአብሔርን ባመሰገነ ጊዜ፤ እግዚአብሔር በድብቅ ጦር ጠላቶችን ይመታል።

አዎ! እምነት የአኩላ ሌሊት ዘማሪ ነው። እምነት እንደ ጌዲዮን የድል ጫኪ ነው። እምነት በጦር ሜዳ ለእግዚአብሔር ምስጋናን የሚያመጣ ነው። እምነት እሸንፎ የሚወጣ ድል አድራጊ ሲሆን፤ ሊያሸንፍ ደግሞ ምስጋናን ያመጣል። እምነትህን፤ በአኩላ ሌሊት ዝማራህ፤ እንደ ጳውሎስም “እግዚአብሔርን እምናለሁና” ማለት በመቻልህና፤ የኢየሱስን ስም እየጠራህ በምስጋናህ ተግዳሮት ሰይጣንን ማሳደድ በመቻልህ መዝነው። እምነትህን በምስጋና ሰካው።

እግዚአብሔር ከዚህም በላይ ሊያደርግ ይችላል

እግዚአብሔር እንተን ካገኘህ ጊዜ ጀምሮ! ሃይሉን እየገለጸልህ ይገኛል። ተእምራቶቹንም ሁሉ በህይወት መከራዎችህ ውስጥ አውቀሃል። እግዚአብሔር ማድረግ የሚችለውን ሁሉ በሕይወትህ ምስክርነት አይተሃል፤ የተስፋ ቃሎቹም በሕይወትህ ተፈጽመው አረጋግጠሃል።

ጌታ ሁልጊዜም አይለወጥምና፤ ስላደረገልህ ነገር ሁሉ አመስግነው። ቀድሞ ካወቅከው ይልቅ ዛሬ የበለጠ ሊያደርግ ይችላል። ስላለፍከው የተቀደሰ ትላንትናና እስፈሪ ትዝታዎችህ ጭምር እግዚአብሔርን አመስግን፤ ይሁን እንጂ ዛሬ እዳዲስ እውነታዎችን በህይወትህ በመተግበር እንድታምን ይፈልጋል።

የትላንት ትዝታዎችህ ወደ ፊት ትራመድ ዘንድ እንዲያስችሉህ ተጠቀምባቸው፤ በእርሱ እየተመራህ ሳለ እዳዲስ ተእምራቶችን መመልከትም ትችላለህ። እግዚአብሔርን አመስግነው፤ ይሁን እንጂ ትላንትህን እንዳትኖረው ልብ በል። እግዚአብሔር ያደረገው ነገር ሁሉ ዛሬም ቢሆን ከምትገምተው በላይ ይሆናል።

አዎ! ሃይሉ ሁልጊዜም ያለ ነው፤ ይህች ቀን አሁንም የእግዚአብሔር ነች። እርሱ አሁን በምንጓዝበት መንገድ አብሮን አለ። እይኖችህን

በእምነት ወደ እግዚአብሔር አንሳ፤ ፀጋውን እንደ አዲስ ተሰማመድ። እግዚአብሔር ሃይሱ መሰራት የሚችለውን ያሳይህ ዘንድ አሁንም ይጠብቃል።

ዊስሌይ ዱዌል

10

በትህትናህ ሕይወትህን መዝነው

በመንፈሳዊ ሕይወቱ የሚበልጡት ሌሎች ሰዎች መኖራቸውን የተገነዘበና ራሱን ዝቅ የሚያደርግ ሰው በእግዚአብሔር እይኖች ፊት ከሁሉም በላይ ትልቅ ነው። መንፈስ ቅዱስ ሰዎችን ሳያዋርድ በእግዚአብሔር ጸጋ ትሁት ማድረግ ይችልበታል። መንፈስ ቅዱስ አንድን ሰው ከፍ ሲያደርገው ሰውየው መንፈሳዊ ታላቅነቱን ሳይገነዘበውና ጠቃሚ ሰው መሆኑን ሳይረዳው እንዲቀር እድርጎ ውበት ባለው ተፈጥሮአዊነት ውስጥ ይደብቀዋል።

ጆን ፍላቭል እንዲህ ሲል ጽፏል። “እግዚአብሔርን የሚያውቁ ትሁታን ናቸው፤ ራሳቸውን የሚያውቁ ደግሞ ከሩዎች ሊሆኑ አይችሉም” ማውንትፎርድም እንዲህ ሲል ያክልበታል፤ “በራሴ ውስጥ በእውነት ባዶ እንደሆንኩ ይሰማኛል፤ በዚያው ቅጽበት እግዚአብሔር መጥቶ በነፍሴ ውስጥ ሁሉ ይሞላል፤ እናም ሁሉም ነገር በእኔ ውስጥ ይሆናል”።

ቶማስ አከሞፒስ እንዲህ ሲል ይህንኑ እውነት ያረጋግጥልናል፤ “እግዚአብሔር ከትሁታን ጋር ይመላለሳል፤ ዝቅ ላሉት ራሱን ይገሰጽላቸዋል፤ ሰታናኖች ማስተዋል ይሰጣል፤ ንጹህ ልብ ላላቸው የራሱን ማንነት ትርጉም ይገልጽላቸዋል፤ ነገር ግን ልባቸው ከጠነከረና ከትእቢተኞች ጸጋውን ይደብቃል”።

ምናልባት እውነቱን ከሚናገረው ጋር ሙሉ ስሙሉ ላትሰማማ ትችላለህ፤ ግን እስኪ ምን እንደጸፈ በጥሞና እሰላሰሰው፤ “በህይወጥነት ውስጥ የመጀመሪያው ነገር ምን እንደሆነ ትጠይቀኛ

ስህ! እኔም እንዲህ ስል ልመልስልህ ይገባኛል። የመጀመሪያውም፤ ሁለተኛውና ሦስተኛውም እንዲሁም ሁሉም ነገር ትህትና ነው።

የክርስትና ሕይወት ሙሉ በሙሉ በአይደለም አዎን (አይ.አዎ) የተሞላ ነው። ሙሉ በሙሉ መንፈሳዊ ሕይወት የሚኖርህ በእውነተኛ መንገድ ከክርስቶስ ጋር ተስቅለህ ሙሉ ለሙሉ ስትሞት ነው። ሙሉ በሙሉ የዘላለምን ሕይወት የምታገኝ ው፤ ሕይወትህን ሙሉ በሙሉ አስበህበት፤ ያለምንም ቁጠባና በደባታ ለእግዚአብሔር ስትሰጥና ስታጣት ነው። ትህትና በመንፈሳዊ ሕይወት ውስጥ ውብና ውድ ከሆኑ አይለዎ ነገሮች አንዱ ነው።

“በጌታ ፊት ራሳችሁን አዋርዱ፤ ከፍ ከፍም ያደርጋችኋል” (ያዕ 4+10)። አዲሱ ትርጉም ይህን እንዲህ ሲል ተርጉሞታል፤ “በጌታ ፊት ራሳችሁን ዝቅ አድርጉ”። ሕያው ቃል መጽሐፍ ቅዱስ ደግሞ “ራሳችሁን በእግዚአብሔር ፊት ዝቅ ዝቅ አድርጉ” ሲል ይመክረናል።

ስፐርጅንም እንዲህ ሲል ጽፏል፤ “ሁሉም የእግዚአብሔር የከበሩ ሀብቶች እንደ ስጦታ ታልፈው የሚሰጡት፤ ስጦታዎቹን በመቀበሏ ምክንያት በከራት ለማታብጥ ነፍስ ነው። እግዚአብሔር ለሥራው አመቺ በሆነ መልኩ እስከ ሙሉ ታችን ልክ ይባርክናል። በዚህ መልኩ እስከ አሁን ያልተባረከህ ከሆነ ከስጦታዎቹ አንዱን መቀበልህ ለአንተ ደኅንነት አመች ባለመሆኑ ነው” ሕይወትህን፤ እግዚአብሔር እንዲባርክህና ጸሎትህን እንዲመልስ ምን ያህል እንደተመችኸው ባለው ሁኔታ ውስጥ መዝነው።

መጽሐፍ ቅዱስ የሚያስተምረንን ከመጠን ባለፈ መልኩ ራስን ለሰማቅለል አይደለም። በአደባባይ ራስን በአባራ ላይ ለሰማንክባለልም አይነግረንም። እንዲህ ማድረግ የተወደደ የእግዚአብሔር እጅ ሥራ የሆነውንና በክርስቶስ ኢየሱስ የከበረ ደም በእግዚአብሔር የተገዛውን ሰብእናህን እንደ መካድ ነው። መጽሐፍ ቅዱሳዊ የሆነው ትህትና በእግዚአብሔር ፊት የከበርክ መሆንህን ሙሉ በሙሉ ከመረዳት፤ ለአንተ ያለው የእግዚአብሔር እቅድ ለእርሱ ክብር እንድታመጣ መሆኑን ከማወቅና በሰማያዊ ሥፍራ ከክርስቶስ ጋር በእግዚአብሔር ጸጋ ከፍ ባለ ስፍራ ከመቀመጥህ ጋር የተጣጣመ ነው (ኤፌ 2+6)።

ሕይወትህን፤ መጽሐፍ ቅዱስ ስለትህትና ባለው አስተምህሮ፤ የክርስቶስ ኢየሱስን በመስለ ትህትናና ጨዋነት (2ቆሮ 10+1) እንዲሁም ለክርስቶስና ለሌሎች ሕይወትህ ስታፈስስ በሚኖረው ራስን የመርሳት ሁኔታ መዝነው። እውነተኛ የሆነና እንደ ክርስቶስ ያለ ትህትና ውበት ያለው ነው፤ ለክርስቲያናዊ ምስክርነትም እጅግ ጠቃሚ ነው። በመንፈስ ቅዱስ በሆነ በትህትና ትታወቃለህን?

1. ማንነትህ ከእግዚአብሔር መልካምነትና ጸጋ ጋር ሲነፃፀር ያን ያህል ዋጋ እንደሌለው በመረዳትህ ትህትናህን መዝነው።

በእውነት ትሁት ሰው ከሆንክ እግዚአብሔር ለአንተ መልካምና ባለፀጋ በመሆኑ ያለ ማቋረጥ ትደነቃለህ። እግዚአብሔር እንደሚወድህ በብዙ የተለያዩ መንገዶች አረጋግጦልሃል፤ ይሁን እንጂ ይህን የተገባህ እንደሆነ አትቆጥረውም እግዚአብሔር ብዙ ውለታ የሚውልልህም ለእርሱ ታማኝ ስለሆንክስት አድርገህም አታስብም መሆንም የለበትም። እግዚአብሔር በባረከህ ጊዜ ሁሉ

ሁልጊዜም ለእግዚአብሔር ጥልቅ አክብሮት ይኑርህ። ከዚያ በኋላ ኢየሱስ፤ “የማንጠቅም ባሪያዎች ነን፤ ልናደርገው የሚገባንን አድርገናል” (ሱቃስ 17+10) እንድንል ያስተማረውን ትምህርት መቀበል አይከብድህም።

አዳም ክላርክ ለእግዚአብሔር በእውነት የሚቃጠል ሰውና የጆን ዊስሌ አገልግሎት ተባባሪ የነበረ የሜቶዲስት ቤተክርስቲያን ሰባኪ ነበር። ሆኖ ያህል ቋንቋዎችን አጣርቶ ያውቃል። ያሰውን ጊዜ ሁሉ ለእግዚአብሔር ክብር ለማዋል የወሰነ ሰው ነበር። ሌሎች ጊዜያቸውን በእንቅልፍ ወይም በማይረባ ነገር ሊያሳልፉ አርሱ ግን ያጠናል፤ ይፀልያል፤ ይሠራል። በሃያ ሰባት አመታት ውስጥ በነበሩት አጫጭር የአረፍት ጊዜዎች ስምንት ቅጾች ያሉትን ታላቁን የመጽሐፍ ቅዱስ ማብራሪያውን ጻፈ። መጽሐፉን ጽፎ የጨረሰው በጎልበቱ ተንበርክኮ ነው። ከዚህም በላይ በሁሉም የአገልግሎት ባልደረቦቹ የተወደደ ሰው ነበር። ከጆን ዊስሌ ሞት በኋላ ኢ.ኤ.አ ከ1805 ጀምሮ ባሉት ለአሥራ አራት ተከታታይ አመታት፤ ክላርክ የሜቶዲስቶች አጠቃላይ ጉባኤ ፕሬዝዳንት ሆኖ ሦስት ጊዜ ተመርጧል። በመጀመሪያ ሊመርጡት ራሱን እጅግ አንደ ማይጠቅም ሰው ከመቀጠሩ የተነሣ በዚያ የነበሩ አገልጋዮች አርሱን ተሸክመው ወደ መድረኩ በማውጣት ፕሬዝዳንቱ ሊቀመጥበት በሚገባው ወንበር ላይ ማስቀመጥ ነበረባቸው። ነገር ግን ያንን ስፍራ ከያዘ በኋላ እጅግ ክፍ ባለ ሁኔታ ተባረከ፤ እግዚአብሔርም መሪያቸው እንዲሆን ተጠቀመበት።

መንፈሳዊ ትህትና ያለው ሰው በማያቋርጥ ሁኔታ የእግዚአብሔር ባለ አዳ እንደሆነ ያስባል። ልክ ጌታ ኢየሱስ በገለፀው ምሳሌ ውስጥ በጭራሽ መልሶ ሊከፍለው በማይችል ዕዳ

ውስጥ እንደተዘፈቀው ሰው አይነት ማለት ነው (በማቴ 18+23-27)። አንድ ሰው አንዴት አድርጎ የቀራኒዮን ዕዳ መልሶ ይከፍላል? ሰው ከዚህ መሀሪ፤ ክቡርና መልካም እምላክ ፊት ራሱን ከማዋረድ በቀር ሌላ ምን ማድረግ ይችላል? ትህትናህን የማትጠቅም ባሪያ መሆንን በማወቅህ መጠን መዝነው።

2. ትህትናህን በእግዚአብሔር ላይ ባለህ መደገፍ መዝነው

ኢየሱስ ክርስቶስ ከእርሱ ውጭ አንዳች ማድረግ እንደማንችል አሳስቦናል፤ እርሱ የወይን ግንድ እኛም ቅርንጫፎች ነንና (ዮሐ 15+5)። ቅርንጫፍ ያለ ግንዱ ምን መስራት ይችላል? በትህትና አያደግክ በሄድህ ቁጥር ሙሉ ሰሙሉ በእግዚአብሔር ላይ የተደገፍክ ተሆናለህ። ዓለምና ሰይጣን በራሱ ጥበብ፤ የህይወት ልምምድ ወይም ችሎታ መታመን እንዳሳብህ እንድታሰብ በማድረግ ሊያስቱህ ያለማቋረጥ ጥረት ያደርጋሉ። አዳምና ሄዋን በመጀመሪያው በሀጢያት የወደቁት በእግዚአብሔር ከመታመን ይልቅ የራሳቸውን ግንዛቤ በመጠቀማቸው ነው።

ይበልጥ እግዚአብሔርን እየመሰልክ ስትመጣ ይበልጥ በደስታ ሙሉ በሙሉና ያለማቋረጥ በእግዚአብሔር ላይ መደገፍ ትጀምራለህ። ኢየሱስ የጥበብ ምንጭ ነው። ክርስቶስ የሃይልህም ምንጭ ነው (1ቆሮ 1+24)። ለአንተ ህይወት ማለት ክርስቶስ ነው (ፊልጵ 1+21)። እግዚአብሔርን ማገልገል ማለት ሙሉ ሰሙሉ በክርስቶስ ላይ መደገፍ ማለት ነው። ያኔ እንደ ሐዋርያው ጳውሎስ “ብቃታችን ከእግዚአብሔር ነው እንጂ በገዛ አጃችን እንደሚሆን እንዳችን እንኳ ልናስብ ራሳችን የበቃን አይደለንም። እርሱም ደግሞ

... እገልጋቸ እንሆን ዘንድ አበቃን” (2ቆሮ 3+5-6) በማለት መናገር ትችላለህ።

“እንደ ሰው የእግዚአብሔርን ክብር እስካልነካ ድረስ፤ እግዚአብሔር ለዚያ ሰው የሚያደርግለትና በእርሱም በኩል የሚሠራው ሥራ ወሰን አይኖረውም” እየተባለ ተደጋግሞ ተነግሯል። ትህትናህን በራስህ ማስተዋል ከመደገፍ ይልቅ በእግዚአብሔር በመታመንህ፤ ሙሉ ለሙሉ እግዚአብሔር እንደሚያስፈልግህ በማወቅህና ትህትና በተሞላው መንገድ በእግዚአብሔር ላይ መደገፍ በመቻልህ መዘነው። በራስህ ልምምድ መታመን ስትጀምር የእግዚአብሔር ህይወት በእንተ ውስጥ አልፎ ለመሰራት ይቸገራል። ምን ማድረግ እንዳለብህ እንደምታውቅና የተካበተ ልምድ እንዳለህ ሲሰማህ ወይም ደግሞ እግዚአብሔር የሚባርክበትን መንገድ ማወቂያ ዘዴ ወይም መልዕክት እንዳለህ ማሰብ ስትጀምር እግዚአብሔር በእንተ ለመሰራት አይመቸውም። ጨርሶ ባለፈው የሕይወት ልምምድህ አትተማመን። ዛሬ እንደ አዲስ ራስህን በእግዚአብሔር ፊት ትሁት አድርግ፤ ሙሉ በሙሉ በማንነቱ፤ በእመራሩ፤ በቅባቱና በሃይሉ ተደገፍ።

ሕይወትህን፤ እራስህ ለራስህ በሚሰማህ ባዶነት፤ ከእግዚአብሔር ከተለየህ ሙሉ በሙሉ የወደቅህ መሆንህን በመገንዘብህና በጌታ ሃይልና መልካምነት ህሴት በማድረግህ መዘነው። ውድቀቱን ተገንዝቦ ነገር ግን ራሱን ድብርት ውስጥ የሚከት ሰው ትሁት አይደለም፤ እንዲህ አይነቱ ሰው ተስፋ የቆረጠ ሰው ነው። ተራና የማይጠቅም ሰው መሆኑን የሚያውቅ፤ ሆኖም ሁሉን ማድረግ በሚችለውና ታላቅ በሆነው በእግዚአብሔር ላይ የሚታመን ሰው ግን በእውነት ታላቅ ነው። በእግዚአብሔር

አይኖችም ፊት ሕይወቱ እጅግ የከበረ ነው። እ! ባዶ መሆን፤ ፈጽሞ ባዶ መሆን፤ እግዚአብሔር በእኛ ውስጥ ሁሉ በሁሉ እንዲሆን ያስችለዋል። ክብሩን ካልነካን እግዚአብሔር ወሰን የሌለው ተአምር ያደርጋል።

3. ትህትናህን፤ ክብርን ሁሉ ለእግዚአብሔር በመስጠትህ መዘነው።

እውነተኛ ትህትና ያለማቋረጥ በደስታ ክብርን ሁሉ ለእግዚአብሔር ይሰጣል። መንፈሳዊ የሆነው ትህትና፤ ማን እንደሆንክና ምን እንደሠራህ ለምታገኘው እውቅና ትከረት እንዳትሰጥ ያደርግሃል። ማንኛውንም አይነት ጉራና ትእቢት ያሰወግዳል። ምስጋናንና ክብርን ሁሉ ለኢየሱስ አላልፎ ይሰጣል።

ራስህን፤ ኢየሱስ ክርስቶስ ሁሉ በሁሉ ይሆን ዘንድ በፈቃደኝነት ዝቅ በማለትህ መዘነው። ራስህን፤ እንተ የተረግህ ሆነህ ሌሎች ከፍ ያለውን ክብር እንዲወስዱ በማድረግህ፤ ለነገሮች መሳካት ተግተህ የሠራኸው እንተ ብትሆንም ሌሎች ክብሩን እንዲቀበሉ ባለህ ፈቃደኝነት መዘነው። ራስህን፤ እጅግ በተለወረና በማይታወቅ ሥፍራ ላይ ጠንክረህ ለመሥራት ባለህ ፈቃደኝነት ለካው።

እግዚአብሔር በዲ. ኤል. ሙዲ እጅግ በተለየ ሁኔታ ከተጠቀመባቸው ምክንያቶች አንዱ የሙዲ ትህትና ነው። የቅርብ ረዳቱ የነበሩት ዶክተር አር. ኤ. ቶሪ ስለ ሙዲ ሲናገሩ፤ “በምድር ላይ ከማውቃቸው ሰዎች ሁሉ ትሁቱ ሰው” ሲሉ መስክረውለታል። ሙዲ በሚለብክበት ጊዜ ወደቆመበት መድረክ ጀርባ በተደጋጋሚ ይመለከታል። ከዚያም ወደ ወጣቶቹ እያመለከተ እጅግ በረካ መንፈስ፤ “ከእኔ በኋላ የተሻሉ ሰዎች እየመጡ ነው” ይላል። ሙዲ፤ “ታላቅ ለመሆን መነሻው ስፍራ ትንሽ መሆን ነው፤

በታላቅነት እየጨመሩ ለመሄድ ዝቅ እያሉ መሄድ ነው፤ የትልቅነት ፍፃሜውም ባዶ መሆን ነው። ሲል ሰብኳል።

መሴ፤ እግዚአብሔር የሚፈትነንና ብቃታችንን የሚፈትሸው እኛን ትሁት በማድረግ እንደሆነ ይጠቁመናል (ዘጸ 8፥2)። በጣም ጥቂት ለዎች ብቻ ናቸው እነርሱን ትሁት ለማድረግ በሚያጋጥማቸው ፈተና ጥሩ ውጤት የሚያመጡት። በዚህ ምክንያት ነው እግዚአብሔር ብዙ ለዎችን በጥቂቱ ብቻ የሚጠቀምባቸው። እግዚአብሔር አንድ ለው ለእርሱ የሚገባውን ምስጋናና ክብር መውሰዱንና አለመውሰዱን ለማወቅ በሚፈትንበት ጊዜ፤ ብዙ ሰዎች ከሌሎች ሰዎች ምስጋናን ለማግኘት ሲራቡ ይታያሉ።

በእግዚአብሔር ዘንድ የበለለ ህይወት እንደሆነ ተደርጎ የሚቆጠረው እንደ ህፃን ልጅ ያለ ህይወት ነው። አገልግሎታቸው ከሁሉም ታላቅ የሚሆነው በትህትና የሁሉም ለዎች ባሪያዎች የሚሆኑቱ ነው። ትህትና ያላቸው ለዎች ብቻ ናቸው ከእግዚአብሔር ጋር በቅርበት መጓዝ የሚችሉት። ባዶ የሆኑና የተጠሙ ለዎች ብቻ ናቸው ሙሉ የሚሆኑት፤ በገዛ ራሳቸው አይታ መሉ ለሙሉ ባዶ የሆኑ እነርሱ ለማያቋርጥ ተአምራት በእግዚአብሔር ዘንድ የታመኑ ናቸው።

ትህትናህን፤ ለእያሉሽ ብዙ ክብር ለማምጣት ባለህ ርሃብ፤ የእርሱም ስም ከፍ እንዲል ባለህ የሚቀጣጠል መሻት መዝነው። ትህትናህን፤ ለዎች የእግዚአብሔር መብትና ሙሉ በሙሉ የእርሱ የሆነውን ክብር ለአንተ ሲሰጡህ ባስቡ ጊዜ ወዲያውኑ በሚለማህ ፍርሃትና መንቀጥቀጥ መዝነው።

4. ትህትናህን፤ ተግዳሮት፤ ማንቋሽሽና የሀሰት ክስ በቀረቡብህ ጊዜ በውስጥህ በሚለማህ የተቀደለ ምላሽ መዝነው።

ትህትናህን፤ በውሸት በተወነጀልክ፤ በተተቸህና በተንቋሽሽክ ጊዜ በውስጥህ በሚለማህ ሰላምና ደስታ መዝነው (ማቴ 5፥11-12)። የትህትናህንም ጥልቀት ለዎች በረሱህ፤ በአንተ ላይ በተነሱ ጊዜና ለህፍረት አሳልፈው በስጡህ ጊዜ በሚኖርህ የማያቋርጥ ጨዋነት፤ ገራምነትና ልስላሴ መዝነው። ትህትናህን፤ ስለ ክርስቶስ ስትል በመዋረድህና ለህፍረት በመጋለጥህ መዝነው።

ለፕሬዝዳንት አብርሃም ሊንከን ተወዳጅ የሆነው ቅኔ የተባፈው ከ1789-1825 እ.ኤ.አ በኖረው በዊልያም ኖክስ ሲሆን አንዲህ ይነበባል፤ “አ! የስጋ ለባሽ መንፈስ ስለምን በትእቢት ይሞላል?” አንድ ጊዜ ፕሬዝዳንት ሊንከን ከምክር ቤት አባሎቻቸው አንዱ የሆኑት ኤድዋርድ ስታንቶን የተባሉ ለው “ሞኝ ነህ” እንዳሏቸው ተነገራቸው። ስታንቶን አስተዋይ፤ ግትርና እንዳንድ ጊዜም ለስው ክብርን የማይሰጡ ለው ነበሩ። ሊንከን ግን “ደህና፤ ስታንቶን እኔን ‘ሞኝ ነህ’ ካለ፤ እንደዚያ እንደሆንኩ እንምታለሁ፤ ምክንያቱም ስታንቶን አስተዋይ ስው ነው። ደግሞም ሁልጊዜም በውሳኔዎቼ ሁሉ ትክክል ነው” በትህትና መልስ ሰጡ።

ሐዋርያው ጳውሎስ እንዲህ ይላል፤ “ሲለድቡን አንመርቃለን፤ ሲያሳድዱን እንታገላለን፤ ክፉ ሲናገሩን እንማልዳለን” (1ቆሮ 4፥12-13)። በመንፈስ የተሞላ የትህትና ውበት ይህ ነው። ይህም፤ “በእግዚአብሔር ፊት ዋጋው እጅግ የከበረ የዋህና ዝግተኛ መንፈስ” (1ጴጥ 3፥4) ነው።

5. ሕይወትህን፤ ለእግዚአብሔር እና ለሌሎች ማንኛውንም ነገር አድርገህና ማንኛውንም ነገር ሆነህ በሚለማህ ደስታ መዝነው።

ሕይወትህን የሌሎችን እግር በማጠብህ በሚለማህ እውነተኛ ደስታ (ዮሐ 13፥1-17)፤ በእውነተኛነት የሌሎች ክብር የራስህ መክበር እንደሆነ በመቁጠርህ (ሮሜ 12፥10) መዝነው። ህይወትህን፤ ደጋግመህ ሌሎች ክእንት እንደሚሻሉ በትህትና በመቁጠርህ (ፊልጵ 2፥3) መዝነው። በጣም ትሁት የሆነ፤ አብዝቶ ይቅር የሚል፤ አብልጦ የሚወድና በእውነት እንደ ህጻን ራሱን የሚያዋርድ ሰው በእግዚአብሔር መንግስትም ታላቅ የሚባለው አርሱ ነው (ማቴ 18፥4)።

ትህትና ማጣትህን ደግሞ ሌሎች እንዲሰጡህ በምትፈልገው የምስጋና ጥማት፤ ለስልጣን ባለህ ጉጉትና ለመታወቅ ባለህ ርሃብ መዝነው። ትህትና የጎደለህ መሆኑን ስለራስህ በምትሰጠው ጥሩ እስተያየት፤ የራስህን ችሎታ፤ ጥረት ወይም የተሳካልህን ሥራዎች ከሌሎች ጋር ማነፃፀር በማዘውተርህ ለካው። የትህትናህን ጉድለት በሌሎች ትችት ምክንያት ምን ያህል ጊዜ ልብህ እንደተጎደና እንደወደቀ፤ ክፉኛ እንደተማረርክና ተስፋ እንደቆረጥክ በማስተዋል መዝነው።

የትህትና ጉድለትህን፤ የራስህን ምቹት መጓደል አስመልክቶ ምን ያህል ጊዜ እንዳገረመረምክ፤ በሌሎች ሰዎች ላይ ባለህ የነቀፌታ አመለካከትና በሌሎች ሰዎች ላይ በምትናገረው ሀሜት ልክ መዝነው። እናም ይህን ልብ በል፤ በትህትናህ አሽቆልቁለህ የወረድህ መሆኑ በእግዚአብሔር አይኖች ፊት ትንሽ ሆነህ የመገኘትህ መመዘኛ ነው።

ሌሎች ነገሮች እንደተጠበቁ ሆነው በትህትና እየጨመርክ በሄድክ ቁጥር እግዚአብሔር አብዝቶ ይጠቀምብሃል። በቅድስና ሙሉ በሙሉ ለእግዚአብሔር መለጠትህና የተቀደለ ትህትናህ በእግዚአብሔር እይታ ታላቅ ያደርግሃል። ለራስህ ህይወት ያለህ የመክበር ፍላጎት ሙሉ ለሙሉ መሞቱና ከክርስቶስ ጋር ፈጽሞ መሰቀልህ እግዚአብሔር እንዲገለግልብህ የሚያዘጋጅህ ነው።

ኢቫን ሮበርትስ እግዚአብሔር ተሃድሶን እንዲያመጣ አሥራ ሦስት አመት በየቀኑ ከጸለየና ይህን መነቃቃት ከተራበ በኋላ፤ እግዚአብሔር በፊቱ ሙሉ በሙሉ በመለጠት ዝቅ እንድንል ይፈልጋል የሚል መልዕክት ሰማ።

አንድ ምሽት ኢቫን በቤተ ክርስቲያን በነበረ የፀሎት ጊዜ እግዚአብሔርን እየተራበና እጅግ አየናፈቀ ደግሞ ደጋግሞ፤ “ዝቅ አድርገኝ፤ ዝቅ አድርገኝ” አያለ በታላቅ የነፍስ ርሃብ መልስ እስኪመጣ ይቃትት ነበር። እግዚአብሔርም ዝቅ አደረገው፤ ሰቀለው፤ እነፃው እናም ሞላው። በዚያው ሳምንት ውስጥ በአንድ ታናሽ የወጣቶች ጉባኤ ላይ አየለበክ ሣለ መነቃቃት ተከሰተ፤ ሮበርትስም በዌልስ ምድር እ.ኤ.አ ከ1904-1905 በተቀጣጠለው መነቃቃት የእግዚአብሔር መገልገያ መሣሪያ ሆነ፤ ያኔ በ100,000 የሚቆጠሩ ሰዎች በመንፈስ ቅዱስ ሃይል ተለውጠው ቤተ ክርስቲያንን ተቀላቀሉ። ምርኮውና መነቃቃቱ በተለያዩ የዓለም ክፍሎችም ተስፋፋ። ይህ እንደገና የ2ኛ ዜና 7፥14 የተስፋ ቃል ፍጻሜ ነው። በተጨማሪም ልጆቹ በዓላማ ራሳቸውን በፊቱ ሲያዋርዱ እግዚአብሔር እንደሚሠራ ማረጋገጫው ነው።

እነ እውነተኛ ትህትና ያላት ነፍስ እንዴት ውብ ናት! እነ እውነተኛ ትህትና ያለው ህይወት እንዴት ሃያል ነው! እነ በእነዚያ

እግዚአብሔር ይገለገልባቸው ዘንድ የሚገባቸውን ያህል ትሁታን በሆኑና በፊቱ ራሳቸውን ትንሽ ባደረጉ ሰዎች እግዚአብሔር ሊለቀው የሚጠብቀው ኃይል ምንኛ ታላቅ ነው! በታላቅ ትህትና ቀጣይ የሆነ አገልግሎት፤ ሙሉ በሙሉ ራስን ባዶ በማድረግ መንፈስ ለሌሎች የሚሰጥ ድጋፍ፤ ባልተቋረጠ ሁኔታ የእግዚአብሔርን ታላቅነትና የራስን ባዶነት መገንዘብ፤ ያለማቋረጥ የራስን ማንነት ቸል ማለትና በእግዚአብሔር ሁሉ በሁሉነት መደሰት - ይህ በጌታ ፊት በእውነት ትልቅ ለሆነች ነፍስ ሚዛኗ ነው። ህይወትህን፤ በራስህ ስልጣን፤ ሌሎች ስለአንተ በሚሰጡት አስተያየትና ከሌሎች በምትቀበለው መልካም የሆኑ የምስጋና ቃላት አትመዝን። ህይወትህን ደስተኛና ቅዱስ በሆነ ትህትናህ መዝነው።

ትእቢት ጌታን ያግደዋል

ክብርን ሁሉ ለእግዚአብሔር ስጥ፤ ምስጋናውንና ዝናውን አስከ ምድር ጫፍ ተናገር። በአንተ በሠራው ነገር አንዳች ዋጋ አትቀበል። ታላቅ ሥራው ይታወቅ ዘንድ ለእርሱ ብቻ የተገባውን ምስጋና ስጥ። በየዕለቱ አዲስ ክብርን ለእግዚአብሔር አምጣ።

አ! የተቀደሰ ስሙን ከፍ አድርግ፤ ውድ የሆነ ታላቅ ክብርን አንዳትነካ ተጠንቀቅ። እንዲህ ባደረግህ ጊዜ ፈጥኖ እንደምትወድቅም አወቅ። አንተ እኮ እቅም አልባና ደካማ ነህ። በየዕለቱ የፀጋ ፊቱን መፈለግ ይጠበቅብሃል። ሁሉን በአንተ ውስጥ እንዲገለጥ ያደረገ እግዚአብሔር ብቻ ነው።

ለራስ የሚሰጥ ክብር ሁሉ ሃጢያት ነውና፤ ትዕቢት ወደ አንተ እንዲገባ በር አትክፈት። ትዕቢት እግዚአብሔር በአንተ ውስጥ እየሰራ ያለውን ሥራ ያስቆማል። ዕለት ዕለት ራስህን ትህትና አስተምር፤ ዝቅ ያለውንና ትህትና ያለበትን መንገድ ምረጥ። አንተ ባዶ ስትሆን የእግዚአብሔር ተአምራት መስራት ይጀምራል።

በራስህ እትተማመን፤ እግዚአብሔር ይረዳህ ዘንድ ኅይሉን እንዲልክ ወደ እርሱ ተመልከት። ለሁሉም ነገር ሙሉ ለሙሉ ታምነኸው ራስህን በእርሱ ላይ ጣል። በደስታ ምስጋናን ለእርሱ አምጣ፤ በሁሉ ነገር አወድሰው! ያን ጊዜ

የእግዚአብሔር ሃይል ያለማቋረጥ በአንተ ላይ
ይፈሰሳል።

ዊስሌይ ዱዌል

11

በጦታዘዝህ ሕይወትህን ጠዝን

እግዚአብሔር ሕይወታችንን የሚመዝነው፤ በምንኖርበት
ማህበረሰብ ውስጥ ባለው የባህልና የእድሜ መመዘኛ መስፈርት
አይደለም። እግዚአብሔር ሕይወታችንን የሚመዝነው በባህሪያችንና
ክእሉ ጋር ባለን ግንኙነት ነው።

እግዚአብሔርና ቃሉ እጅጉን ተግባራዊ የሆኑ ናቸው።
በእግዚአብሔር መንግስት ውስጥ እጅግ ትልልቅ ናቸው የሚባሉ
መርሆዎች በጣም መሠረታዊ በሆኑ ዝርዝር ሁኔታዎች
የተመዘኑ ናቸው ስውር ሆኖ የተተወ ምንም ነገር የለም። አማኞች
በሕይወት ይኖሩበት ዘንድ ተጨባጭ በሆኑ ሁኔታዎች ላይ
ተመስርተው ቀርበዋል። በየትኛውም ስፍራ ቢሆን የታይታ ብቻ
ለሆነ የክርስትና ህይወት እግዚአብሔር ክፍተት አልተወም። ጌታ
ኢየሱስ እጅግ የሚቆጠቁጡ ቃሎቹን የተናገረው ልባቸው ለተሰበረና
ሀብረተሰቡ ውርደት ውስጥ ለጣላቸው ሀጢአቶች አልነበረም፤
ይልቁን በራሳቸው ጽድቅ ራሳቸውን ለማያታልሉ፤ ጽድቅ ነን፤
ፍቅር አለንና ከእግዚአብሔር ጋር ሀብረት አለን ብለው
በአንደበታቸው እየለፈፉ በህይወታቸው መመስከር ላቃታቸው
ሀይማኖተኛ ለዎች ነው።

ኢየሱስ እንደነዚህ ያሉትን ለዎች የሚጠራቸው ሞኞች፤
ግብዞች፤ የታወሩ መሪዎች፤ እባቦችና በኖራ የተሰለኑ መቃብር አያለ
ነው። ለባት ጊዜ ያህል አይነሥውራን እያለ ጠርቷቸዋል። ሦስት
ጊዜ ያህል ደግሞ የአፋኝነት ልጆች ሲል ጠርቷቸዋል (ማቴ 3፥7፤
12፥34፤ 23፥33)። ሊኖሩ የተገባቸውን መንፈሳዊ ህይወት መኖር

ባቃታቸው ጊዜ የሚሠነዘር ምንም ዓይነት ግሣጹ ጠነክረ ሊባል አይችልም። እያሉስ ክርስቶስ የተናገራቸው እነዚህ ነገሮች ክብዱ የመጽሀፍ ቅዱስ መግለጫዎችና ከሁሉም የቃሉ ጽንሰሀሳቦች ጋር የተጣጣሙ ናቸው።

ምናልባትም ይህንን አጅግ አብዝቶ የሚያብራራው መጽሐፍ ቅዱስ መታዘዝን አስመልክቶ የገለጸበት ሁኔታ ሲሆን፤ ይህ ደግሞ በብሉይ ኪዳንም ይሁን በአዲስ ኪዳን አንኳር የሆነ ጉዳይ ነው። የአግዚአብሔር መልዕክት ግልጽ ነው፤ ሕይወትህን ምን ያህል በማወቅህ፤ ምን ያህል በመሥራትህ፤ ምን ያህል በማንበብህና በመስማትህ፤ ምን ያህል በብርሃን አንደተመላለስክና ምን ያህል ከአግዚአብሔር ጋር ህብረት አለኝ ብለህ በመናገርህ ሳይሆን ምን ያህል ታዛዥ በመሆንህ መዝነው። ህይወትህን፤ ለአግዚአብሔር በእርግጥ አያደረግህ ባለኸው ነገር እንጂ ልታደርጋቸው በተገቡህ ነገሮች አትመዝን። ሕይወትህን፤ በዕለት ተዕለት ሕይወትህ ተጨባጭ በሆኑ ተግባራትህ እንጂ በህልማዊ መሻቶችህ አትመዝን።

ለአግዚአብሔር መታዘዝ ማለትም በፈቃድ በተደረገ ሁሉን አቀፍና በትህትና ሳይ የተመሠረተ መታዘዝ ከምንም ይልቅ በክርስትና ሕይወት ውስጥ አግዚአብሔር የመረቀው ቁልፍ ጉዳይ ነው። ዘላቂነት ባለው መልኩ በአግዚአብሔር ባርኮትና ቸርነት፤ ማለቂያ በሌለውና በማይደበዝዝ ደስታ ሃሴት የሚያደርጉት የሚታዘዙ ክርስቲያኖች ብቻ ናቸው።

መታዘዝ ቁልፍ ጉዳይ ነው

1. መታዘዝ ለመንጸትና ለመቀደስ ቁልፍ ጉዳይ ነው።

በአግዚአብሔር ብርሃን ያለማቋረጥ ከመመላለስ ውጭ ቅድስናን ጠብቆ ለመቆየት ሌላ አማራጭ መንገድ የለም። ከዚህ ብርሃን አንድ እርምጃ በራቅን ቁጥር ከሚያነሳን ደም በአንድ እርምጃ እንርቃለን (1ዮሐ 1፥7)። ለአግዚአብሔር በመታዘዝ ንጹሕ ቅድስናህን ጠብቅ።

2. መታዘዝ፤ ከአግዚአብሔር ጋር ለመገናኘትና በህብረት ለመቀጠል ቁልፍ ጉዳይ ነው።

ከአግዚአብሔር እና ከአግዚአብሔር ልጆች ጋር ህብረት ሊኖረን የሚችለው በብርሃን የተመላለስን አንደሆነ ነው (1ዮሐ 1፥7)። አግዚአብሔርን ያለመታዘዝ ከእርሱ ጋር ያለህን ህብረት በፍጥነት ያጠፋዋል።

በዙ ለዎች ዝማሬዎችንና የምስጋና እዝማቾችን ሲዘምሩ “የእምልኮ ስሜት” ይለማቸዋል፤ ነገር ግን ግልጽ በሆነ ሁኔታ አግዚአብሔርን ያለመታዘዝ ድርጊታቸው ሊቀጥሉ ይታያሉ። እንዲህ ያለው ስሜት እና ልምምድ ከእምልኮ ሳይሆን ሽንገላ ነው። አግዚአብሔር በዚያ የተገኘ የሚመስላቸውም በስሜታቸው ነው እንጂ ከአግዚአብሔር ጋር ባለ የተቀደሰ ግንኙነት አይደለም። አግዚአብሔር መመለክ ያለበት በመንፈስና በእውነት ነው (ዮሐ 4፥24)። ከአግዚአብሔር ጋር ህብረት አለኝ እያሉ ሆን ብሎ ለአግዚአብሔር አለመታዘዝ በጨለማ ውስጥ መመላለስ ነው። ከአግዚአብሔር ጋር ህብረት አለኝ እያሉ በጨለማ መመላለስ ደግሞ መዋሽት ነው (1ዮሐ 1፥6)።

3. መታዘዝ፤ መንፈሳዊ ለሆነ መረዳት ቁልፍ ጉዳይ ነው።

የእግዚአብሔርን እውነት የምናውቅ ከሆነ የእግዚአብሔርን ፈቃድ ለማድረግ መምረጥ ይኖርብናል (ዮሐ 7+17)። የእግዚአብሔርን ጥልቅ ነገር መረዳት የምንችለው በመንፈስ ከመረመርን ብቻ ነው (1ቆሮ 2+14)፤ ይህ ደግሞ እግዚአብሔር ለሚታዘዙት የሚሰጠውን የመንፈስ ቅዱስ እርዳታ የሚጠይቅ ነው (ሐዋ 5+32)። እግዚአብሔር ሊነግረን የሚናፍቀው ብዙ ነገር አለ፤ ነገር ግን መንፈስ ቅዱስ ሊያስተምረን የሚችለው ሙሉ በሙሉ በእርሱ ቁጥጥር ሥር ስንውልና ሙሉ በሆነ መታዘዝ ስናስደስተው ብቻ ነው። ቁልፉ መታዘዝ ነው።

4. መታዘዝ፤ በጸሎት እርግጠኛ ለመሆን ቁልፍ ነው።

“ወዳጆች ሆይ ልባችንን ባይፈርድብን በእግዚአብሔር ዘንድ ድፍረት አለን፤ ትእዛዙንም የምንጠብቅና በፊቱም ደስ የሚያሰኘውን የምናደርግ ስለሆንን የምንለምነውን ሁሉ ከእርሱ እናገኛለን” (1ዮሐ 3+21)። አ! ከእግዚአብሔር ብርሃን ውጭ ሆኖ መመላለስ ምንኛ ፀሎትን ሽባ የሚያደርግ ነው! አቤት! የሚጸልየው ሰው እግዚአብሔርን ባለመታዘዙ ምክንያት ያልተመለሱ ፀሎቶች ብዛት! መታዘዝ ቁልፍ ነው።

5. መታዘዝ ለመባረክ ቁልፍ ነው

በነፍስህና በምትሠራው ነገር ሁሉ መባረክን ትፈልጋለህ? በየዕለቱ በፈቃደኝነት ለእግዚአብሔር በመታዘዝ ኑር። የእግዚአብሔርን ብርሃን ፈልግ - ተመላለስበትም። ያዕቆብ በእግዚአብሔር ቃል ስለሚኖርና በብርሃን ስለሚመላለስ ለውይናገራል። “በሥራው የተባረከ ይሆናል” (ያዕ 1+25)።

እግዚአብሔር ሊታዘዙት በሚጓጉና በሚያደርጉትም፤ ለእግዚአብሔር ክብር ለማምጣት አዲስ ብርሃን፤ አዲስ ምሪት፤ አዲስ አጋጣሚዎችን ለመቀበል በሚፈልጉት ላይ ባርኮቱን ያፈስሳል። ብዙ ክርስቲያኖች በነፍሳቸው ደርቀዋል፤ እጅጉንም በአገልግሎታቸው ፍሬ አልባዎች ናቸው፤ ምክንያቱም ዕሥራትን በመሳለሉ ተግባራዊ ጉዳዮች እግዚአብሔርን አይታዘዙም፤ ወይም ለጸሎት ጊዜ ለማመቻቸት ሕይወታቸውን በአግባቡ አላስተካከሉም። “በቤቴ ውስጥ መብል እንዲሆን ዕሥራቱን ሁሉ ወደ ጎተራ አግቡ፤ የለማይንም መስኮት ባልከፍትላችሁ፤ በረከትንም አትረፍርፌ ባላፈስሰላችሁ በዚህ ፈትነኝ፤ ይላል የሠራዊት ጌታ እግዚአብሔር” (ሚል 3+10)።

መታዘዝ የተእምራቶች ሁሉ ቁልፍ ምስጢር ነው። የቀይ ባህር መከፈል፤ የእምስት ሽህዎች መመገብ፤ የአልአዛር ከሞት መነሳት፤ የመንፈስ ቅዱስ በበዓለ ሃምሳ ቀን መፍለስ፤ እነዚህ ሁሉ በመታዘዝ ውስጥ የተከናወኑ ናቸው። የትኛውም የተስፋ ቃል ቢሆን ወዲያውኑ የሚፈጸም አይደለም። ታዘዝ፤ ከዚያም ትቀበላለህ።

6. ለእግዚአብሔር መንግስት መስፋት ቁልፉ መታዘዝ ነው

የእግዚአብሔር መንግሥት በቃሉ፤ በፀሎትና እግዚአብሔር ልጆች መታዘዝ ትሰፋለች። እንደ ክርስቲያን የሆነ ባለቅኔ እንዲህ ሲል ጽፏል፡- ዛሬ እግዚአብሔር ሥራውን ሊሠራ የእርሱ ሳይሆን የእኛ እጆች አሉት፤ ለዎችን በእርሱ መንገድ ለመምራት የእርሱ ሳይሆን የእኛ እግሮች አሉት፤ ለለዎች አንዴት እንደሞተላቸው ለመንገርም የእርሱ ሳይሆኑ የእኛ እንደበት አለው።

የእግዚአብሔር መንግሥት የሚለፋው በመንፈስ ቅዱስና በእግዚአብሔር ልጆች መታዘዝ ነው። ሁለቱም እጅግ አስፈላጊዎች ናቸው። መንፈስ ቅዱስ ይመራል፤ ይቀባል፤ ሃይልን ይሰጣል፤ ይጠብቃል፤ በእኛንም ይጠቀማል። የእኛ መታዘዝ ግን የእግዚአብሔር መንግሥት ሊያከናውነው ላለ የፍጻሜ ግብ እጅግ አስፈላጊና ዋነኛው ጉዳይ ነው። መንፈስ ቅዱስ በእኛ እንዲሠራ እግዚአብሔር አዟል። ለእግዚአብሔር መንግሥት ያለህን ጠቃሚነት በመታዘዝ መዝነው።

መታዘዝ፤ የመንፈሳዊነት መስኪያ ነው

መታዘዝ፤ ለማንኛውም መንፈሳዊ ህይወት መስኪያ ነው።

1. ለክርስቶስ ያለህን ፍቅር፤ ለእርሱ ባለህ ፍጹም ታዛዥነት መዝነው

እርሱ ያዘዘህን ሁሉንም ነገር ብታደርግ የእርሱ ወዳጅ ነህ (ዮሐ 15፥14)። መቶ በመቶ የሆነ መታዘዝ እንጂ አንዱን እጅ እንኳን ያጓደልክ እንደ ሆነ ይህ ፍጹም የሆነ ፍቅር እንደሌለህ የሚያመለክት ነው። ከኢየሱስ ጋር የተለየ ቅርብና ህብረት እንዲኖርህ ትፈልጋለህ? እስኪ እርሱ ምን እንደሚል አድምጥ፤ “በሰማያት ያለውን የአባቴን ፈቃድ የሚያደርግ እርሱ ወንድሜ፤ እህቴም እናቴም ነው” (ማቴ 12፥50)።

ኢየሱስ እንዲህ ይላል፤ “ብትወዱኝ ትእዛዜን ጠብቁ” (ዮሐ 14፥15)። “የሚወደኝ ቢኖር ቃሌን ይጠብቃል” (ዮሐ 14፥23)። ሙሉ በሆነው ብርሃን መመላለስ ካልቻልን፤ ለተገለጠልን የእግዚአብሔር ፈቃድ ፈጥንና ሙሉ ለሙሉ መታዘዝ አለመቻላችን የሚያመለክተው ፍቅራችን ፍጹም እንዳልሆነ ወይም ምናልባትም

ፍቅራችን የወሸት እንደሆነ ነው። እግዚአብሔርን ጥቃቅን በሆኑ ዝርዝር ጉዳዮች እንኳ ቢሆን ምን ያህል እንደምትወደው ማወቅ ከፈለግህ ምን ያህል ፈጥነህ እንደምትታዘዘው በማወቅ መዝነው።

2. እምነትህን በመታዘዝ መዝነው

እምነት ያለ ሥራ የሞተ ነው (ያዕ 2፥20)። ሙሉና ፈጣን የሆነ መታዘዝ ለመስጠት ማወላወል፤ የተሻለ እምነት እንደሚያስፈልግ ያመለክታል።

3. ህይማኖተኛነትህን በመታዘዝ መዝነው።

መታዘዝ ልማዳዊ ከሆነ እምልኮና መስዋእትን ከማቅረብ ይበልጣል (1ሳሙ 15፥22)። ከመታዘዝ ውጭ የሆነ ማንኛውም አይነት ህይማኖታዊ እምልኮ ከንቱ ነው። ያለንን ሁሉ ለድሆች ብንለጥ፤ ለውነታችንን በእሣት ለመቃጠል እንኳን እሳልፈን ብንለጥ ፍቅር ግን ከሌለን ይህ ሁሉ በ1ኛ ቆሮንቶስ 13 ሀሳብ መሠረት በእግዚአብሔር አይን ፊት ከንቱ ነው።

4. በህይወትህ የክርስቶስን ጌትነት በመታዘዝ መዝነው

መታዘዝ፤ ኢየሱስ በአንተ ላይ ያለው የጌትነት ሥልጣን መጠን የሚለካበት ነው። “ስለምን ጌታ ሆይ፤ ጌታ ሆይ ትሉኛ ላችሁ የምላችሁንም እታደርጉም” (ሉቃስ 6፥46)። ይህ የኢየሱስ ጥያቄ ምንኛ ሕይወትን የሚፈትሽ ነው። ዛሬ ኢየሱስ በግል የሚናገርህ ከሆነ፤ ስለ መታዘዝ መጠን ምን እስተያየት ይለጥህ ይሆን?

ሁለቱ የመታዘዝ ዐይነቶች

ለሁለቱ የመታዘዝ አይነቶች ሀላፊነት አለብህ። እነዚህም ለእግዚአብሔር አጠቃላይ ትዕዛዞች (መመሪያዎች) መታዘዝና በግልህ ለተሰጠህ ትዕዛዝ (መመሪያ) መታዘዝ ናቸው።

እግዚአብሔር በቃሉ እንዳለተማረን ትእዛዛቱ ለእያንዳንዱ ሰው ሁሉ ነው። እነኚህን ትእዛዞች ልትተገብር ሃላፊነት አለብህ። በእግዚአብሔር ቃል ላይ የተጻፈ አስከሆነ ድረስ ሌላ ተጨማሪ ማብራሪያ አያስፈልግህም። ይህ ያስማማል ለሌሎች ይቅርታን ማድረግ፣ የተሠሩትን ስህተቶች በተቻለ መጠን እንደገና ማስተካከል፣ ክፉ ነገርን በሌሎች ላይ አለመናገር፣ የልጆች ለወላጆቻቸው መታዘዝ፣ አሥራትን ማውጣት፣ ሥነ ምግባራዊ ጨዋነት እነዚህ ሁሉ እያንዳንዱ አማኝ እንደ እግዚአብሔር ቃል ሲተገብራቸው የሚገቡ ትእዛዛት ናቸው።

በሌላ በኩል፣ አንዳንዶቹ የእግዚአብሔር ጥያቄዎች ግን በጣም ግላዊ የሆኑ ናቸው። ምናልባት እግዚአብሔር በነገሮች ላይ ግላዊ የሆነ ተልዕኮ ሊሰጥህ ይችላል። እዚህ ደግሞ እግዚአብሔር የሚፈልገው የአንተን መታዘዝ እንጂ የሌሎቹን ሁሉ አይደለም። ለወንጌል አገልግሎት፣ ልዩ የሆነ መስዋዕት ለመንግስቱ እንድትሰጥ፣ በፊቱ ለሆነ ጊዜ ያህል በፀሎት እንድታሳልፍ ሊጠራህ ይችላል። እነኚህን ከሌሎች አይጠብቅ ይሆናል። እነዚህ እግዚአብሔር ለአንተ የሰጣቸው ምሪቶች ናቸው።

የአብርሃም አምነት የተፈተነው ልጁን ይስህቅን በመሠዊያው ላይ መስዋዕት አድርጎ እንዲያቀርብ አጅጉን ግላዊ በሆነ ሁኔታ በመጠየቅ ነው (ዘፍ 22)። ኢትዮጵያዊውን ቋንቋ በጋዛ መንገድ ላይ እንዲገናኘው እግዚአብሔር ፊሊጶስን ሲልከው እግዚአብሔር የሚጠብቀው በግል የሆነ መታዘዝን ነበር (ሐዋ 8+26-40)። እንደዚሁ ደግሞ እግዚአብሔር ሐናኒያን በዚያ ጊዜ በጸሎት ላይ ሳለ ወደ ተርሌሱ ሰው ወደ ሳኦል ሲልከው፣ የሐናኒያ መታዘዝ የሚያመለክተው ይህንኑ ነው (ሐዋ 9+10-19)። አንዳንዶቹ ነቢያት

የተሰጣቸው እጅግ ግላዊ የሆነ ትእዛዝ ነው። ግልጽ የሆነው የእግዚአብሔር ትእዛዝ ዛሬም ለአንተ ከእግዚአብሔር የተሰጠ ግላዊ ትእዛዝ ነው። እናም ለለመታዘዝ እግዚአብሔር ይሸልምሃል።

መታዘዝህን! እንዴት እንደምትመዝን

1. መታዘዝህን! በፍጥነት መታዘዝ በመቻልህ መዝነው።

የእግዚአብሔር ፈቃድ እንደሆነ የተረዳኸውን ማንኛውንም ነገር በፀሎት ደግመህ ማረጋገጥህ ሁልጊዜም እግዚአብሔርን ያለደለተዋል (እግዚአብሔር በየዕለቱ ይምራህ፣ የሚለውን መጽሀፈን እንድትመለከት አመክራለሁ)። ይሁን እንጂ አንድ ጊዜ የእግዚአብሔርን ፈቃድ ካወቅን በኋላ መታዘዛችን በደስታና በፍጥነት ሊፈጸም ይገባዋል። ወደፊት በአንድ በተወሰነ ጉዳይ ላይ እግዚአብሔር አዲስ ወደ ሆነ የመታዘዝ ተግባር ይመራን ይሆናል።

2. መታዘዝህን! ደስተኛ ሆነህ በመታዘዝህ መዝነው

እግዚአብሔር እያገረመረምን ከምናደርገው መታዘዝ ይልቅ ፈቅደን ለምናደርገው መታዘዝ ዋጋ ይሰጣል። እግዚአብሔር ሳትፈቅድ ከምታደርገው መታዘዝ ይልቅ በደስታ የምታደርገውን መታዘዝ ይሸልማል። እግዚአብሔር በደስታ የሚለጠውን ሰው የሚወደውን ያህል (2ቆሮ 9+7) በደስታ የሚታዘዘውንም ይወዳል።

3. መታዘዝህን! ምን ያህል ታማኝ ሆነህ በመታዘዝህ መዝነው።

እግዚአብሔር ለአንድ ሰው በግል እንድትፀልይ ተልዕኮ ሲሰጥህ ወይም ለሌሎች ባርከት በምትሆንበት አገልግሎት ላይ ሲመድብህ፣ እግዚአብሔር ለሰጠህ ተልዕኮ መልስ እስኪሰጥና እስኪባርክ ወይም ተልዕኮህን እስኪቀይረው ድረስ ዕለት በዕለት ታማኝ ሁን። መታዘዝህን! በጽናትህና! በታማኝነትህ! እንዲሁም

ተስፋ የሚያስቆርጡ ሁኔታዎች ቢከሰቱ እንኳን ተስፋ ለመቁረጥ እጅ ባስመስጠትህ መዘነው።

ወ/ሮ ዶርቲ ከላፕ በምዕራብ አሜሪካ ከሚገኙ ግዛቶች በአንዱ የሚኖሩ እድሜ የጠገቡ ክርስቲያን ወይዘሮ ናቸው። አንድ ጊዜ እግዚአብሔር ከሚኖሩበት መንደር በታች ላለ አንድ የህዝብ ሁለተኛ ደረጃ ት/ቤት እንዲፀልዩ የፀሎት ምሪት ይሰጣቸዋል። ከዕለት ዕለት፣ ከወር እስከ ወር፣ ከአመት እስከ አመት የተሰጣቸውን የፀሎት ተልዕኮ ለመወጣት በታማኝነት ቀጠሉ። ወደ እግዚአብሔር ይፀልዩ የነበረው በት/ቤቱ ውስጥ የሚማሩ ወጣቶች ድነት እንዲያገኙ ነበር። በኋላ ግን የነፍሳቸውን ድነት ብቻ እንዲያገኙ ሳይሆን እስከ ምድር ጫፍ ድረስ ስለአገልግሎት እንዲልካቸው ጭምር መጸሰይ ጀመሩ። ከአስራ ሁለት ዓመት ታማኝነት የተሞላበት ጸሎት በኋላ፣ በትምህርት ቤቱ ውስጥ ስለሚማር አንድ አጭበርባሪ ወጣት መጸሰይ ጀመሩ። ከዚያም የዮሐንስን ወንጌል ላኩለት። እንደገና ሰሦስት ተጨማሪ ዓመታት መፀሰይ ጀመሩ፤ እናም በመጨረሻ እግዚአብሔር የዚያን ወጣት ነፍስ አዳነ። ያ ሰው ጆርጅ ቪርዌር ነበረ።

ብዙም ሳይቆይ ጆርጅ ደግሞ ሁለት መቶ ያህል የሚሆኑ ተማሪዎችን ወደ ክርስቶስ መርቶ አመጣ። አንዳንዶቹም ወደ ኮሌጆች ገብተው ዕለት ዕለት እየተገናኙ መጸሰይና ስወንጌል ስርጭት መውጣት ጀመሩ። በ1957 እ.ኤ.አ ከእነዚህ መካከል ሦስቱ ት/ቤታቸው ለእረፍት በተዘጋ ጊዜ ስወንጌል ምስክርነት ወደ ሜክሲኮ አመሩ። በ1960 እ.ኤ.አ ወደ እስፔን ክርስቲያን ወጣቶችን ይዘው ተጓዙ። በ1962 የመጀመሪያውን ብዙ ሀገራትን ያቀፈ የወንጌል ጀማ ስብከት በእንግሊዝ ምድር አካሄዱ። በ1964 እ.ኤ.አ

እኔ ለመጀመሪያ ጊዜ ጆርጅንና በሀንድ ምድር “የተልዕኮ እንቅስቃሴ” ስተባለው የወንጌል አገልግሎት ቡድን አቀባበል ስማድረግ አስደሳች እድል አገኘሁ።

በአሁኑ ጊዜ ከብዙ ሀገሮች በሺህ የሚቆጠሩ ክርስቲያን ወጣቶች በየዓመቱ የወንጌል አገልግሎቱን በመቀላቀል ላይ ይገኛሉ፤ ልዩ ልዩ መንፈሳዊ ጽሁፎችን ይሸጣሉ፤ ያከፋፍላሉ፤ እናም ዓለምን በወንጌል ለክርስቶስ ይደርሳሉ። “የተልዕኮ እንቅስቃሴ” የተባለው ይህ ቡድን ሁለት የወንጌል መርከቦችን እየተጠቀመ የባህር ዳርቻ አገሮችን እያዳረሰ ይገኛል። በእያንዳንዱ የበጋ ወራት በመቶ የሚቆጠሩ ወጣቶችን ያስሰጥናሉ፤ ሌሎችንም ከአንድ እስከ ሁለት ዓመት በሚወስድ የአጭር ጊዜ አገልግሎት ይመስምላሉ። ከዚህ የስልጠና ማዕከል የተመረቁ አገልጋዮች ዛሬ በዓለም ዙሪያ የብዙ አብያተ ክርስቲያናትን ጥንካሬ ለማጎልበት በመሥራት ላይ ይገኛሉ።

እንግዲህ የዚህ ሁሉ ውጤት የሥር ታሪክ ሲፈተሽ፣ ለአሥራ አራት ዓመት ያህል ሰለንድ ከፍተኛ ሁለተኛ ደረጃ ት/ቤት ተማሪዎች የፀሰዩ አንዲት አሮጊት ሴት ይገኛሉ። እኚህ ሴት በታማኝነት ታዝዘው መጸሰያቸው ያስገኘውን ሙሉ ውጤት የሚያውቀው እግዚአብሔር ብቻ ነው። ሌትየዋ በስማይ ከአሁኑ እየተደሰቱ ነው። ነገር ግን ሙሉ የሆነው ዝርዝር ታሪካቸው የሚነገረውና ሁሉንም ሽልማታቸውን የሚቀበሉት በኢየሱስ ክርስቶስ የኖርድ ዙፋን ፊት ነው። በሚሊዮን የሚቆጠሩ ቅዱሳን በተሰበሰቡበት በዚያ፣ ኢየሱስ ወደ ፊት እንዲወጡ ይጠራቸዋል፤ ስለ ታማኝነታቸው ምስጋናን ያቀርባላቸዋል፤ ታላቅ የሆነው ሽልማታቸውንም በይፋ ያስታውቃል።

4. መታዘዝህን፤ በምን ያህል ትህትና በመታዘዝህ መዝነው

እግዚአብሔርን መታዘዝ በአውነት መታደል ነው። እርሱን መታዘዝና እግዚአብሔር እንዲገለግልብን እድል ማግኘት ክብር ነው። ነገር ግን እግዚአብሔር መታዘዝህን ባከበረ ጊዜ፤ በራስህ የምትተማመንና ኩሩ እንዳትሆን ተጠንቀቅ። ክብርን ሁሉ ለእግዚአብሔር መስጠት ቀጥል። በኢየሱስ እግር ሥር ዝቅ ዝቅ በል። ኢየሱስ ክርስቶስ እንጂ አንተ እንዳትታይ ከመስቀሉ ጀርባ በመደበቅ ቀጥል።

5. መታዘዝህን፤ ለምን እንደምትታዘዝ ባለህ ምክንያት መዝነው

የተቀላቀሉ ሰበብነገሮች እንዳይኖሩህ ተጠንቀቅ እየታዘዝክ ያለኸው እግዚአብሔር ስለጠየቀህ ነው? ወይስ የታዘዝኸው እግዚአብሔርን ደስ ማለኝት ስለፈለግህ (1ዮሐ 3+22)? የምትታዘዘው ሰዎችን ለማለደለትና በእነርሱም ዘንድ እውቅናን ለማግኘት ነው (ማቴ 6+1)? እንዲያይ ከሆነ ሽልማትህን ታጣለህ። የእርሱን ቸርነት ለመቀበል ስትል እግዚአብሔርን አትታዘዝ! እርሱ ሊያደርግልህ የምትፈልገውን ነገር እንዲያደርግልህ እንደ መንፈሳዊ ጉቦ አድርገህ መታዘዝህን አታቅርብ። ከፍቅር በመነጨ ምክንያትና እርሱን ደስ ታለኝው ዘንድ ባለህ ንጹህ መሻት ታዘዘው። መታዘዝህን ለምን እንደምትታዘዝ ባለህ ምክንያት መዝነው።

6. መታዘዝህን፤ በሙሉነቱ መዝነው

እየተመላለሰን ያለነው ከእግዚአብሔር ብርሃን በከፊሉ ብቻ ከሆነ በእውነት እግዚአብሔርን እየታዘዝን ነው ለማለት አይቻልም። በራሳችን መንገድ እየሄድን የምንታዘዘውን የምንመርጥና መታዘዝ የማንፈልገውን ቸል የምንል ከሆነ ይህም ፍጹም የሆነ መታዘዛችንን አያመላክትም። መለጠትህን፤ ለማንነትህንና ለእግዚአብሔር ያለህን

ቁርጠኝነት መወጣትህን ማወቅ ከፈለግህ፤ ሙሉ በሙሉ በመታዘዝህ መጠንና የእግዚአብሔር አላማ ግቡን አስኪመታ ድረስ ምን ያህል በታማኝነትና ያለማቋረጥ መታዘዝ በመቀጠልህ መዝነው።

መላውን ሕይወትህን፤ የሕይወት ዓላማህን፤ ዕቅድህን፤ የአሁንና መፃኢ ጊዜህን አስከ አሁን ለእግዚአብሔር ያልሰጠህ ከሆነ፤ አሁኑኑ በዚህ ቅጽበት ፈጥነህ ወደ ጸሎት ስፍራህ በመሄድ ለአንድ ጊዜና ለዘላለሙም ሁሉን ነገር አሳልፈህ ለኢየሱስ ስጥ። አንድ ጊዜ ሙሉ ለሙሉ ለእግዚአብሔር የተሰጠ ሕይወት የነበረህ፤ አሁን ግን የራስህን ፈቃድ ለማድረግና ወደ ራስህ ነገር ለመግባት ክፍተት እንዲኖር በመፍቀድህ፤ ሙሉ ከነበረ ታዛዥነትህ የጎደልክ ለው ከሆንክ ወደ መስቀሉ ፈጥነህ በመሮጥ የቀደመ ግንኙነትህን እንደገና አድሉ። የቀራኒዮ ፍቅር ሙሉ በሙሉ የሆነ መስጠትህና ታዛዥነትህ የተገባው ነው።

በአፍሪካ ውስጥ ከወላጆቿ ጋር ትኖር ለነበረች ሩት ለታም ለተባለች ወጣት ሚስቶናዊ በአሥራ ሰባት ዓመት ዕድሜዋ እግዚአብሔር ለቲቤት ሕዝቦች ያለውን ጥሪ በልቧ ማስቀመጥ ጀመረ። ስለ እነርሱ ማወቅ የምትችለውን ያህል በማንበብ ታዘዘች። ትምህርቷን ለመቀጠል ወደ አሜሪካ በተመለሰች ጊዜ በተቻላት መጠን ይህን አገልግሎት ልትወጣ በምትችልበት መልኩ ራሷን አዘጋጀች። ለወንጌል አገልግሎት ወደ ህንድ በወጣችበት ጊዜ ለቲቤታውያን ወንጌልን ለመመስከር ምንም ዐይነት መንገድ አልነበረም። በዚህ ምክንያት ነበር ለአገልግሎት ያስማራት ቦርድ በሌላ ሥፍራ እንድታገለግል ያደረጋት። በጎሳም በማስተማር ሥራ እንድትሰራ ኃላፊነት ተሰጣት። በዚህ ሁሉ ውስጥ ግን በምትችለው

መንገድ ሁሉ በመታዘዝ ራሷን እያዘጋጀች ነበር። እግዚአብሔር ለቲቤታውያን ያለውን ጥሪ ያለማቋረጥ ቀጥሏል፤ ምንም እንኳን በሩ ጥርቅም ብሎ የተዘጋ ቢሆንም ለቀጣዮቹ ዐሥር ረዥም አመታት የቲቤታውያንን ቋንቋ እስክትለምደው ድረስ ማጥናቷን ቀጠለች።

ዳላይ ሳማ የተሰኘው የቲቤታውያን ህዝቦች የቡድህ እምነት መሪ ሸሽቶ ወደ ህንድ ግዛት በመጣ ጊዜ፤ የአገልግሎት ተልዕኮዋ መሁሶሪ ወደተባለ ሰፍራ እንዲዛወር ተደረገ። ይህ ሰፍራ ደግሞ ለዳላይ ሳማ እንደ መጀመሪያ የመጠጊያ ሰፍራ ሆኖ በህንድ መንግስት የተመረጠለት ሥፍራ ነበር። ለረዥም ዓመታት ለእግዚአብሔር ጥሪ በመታዘዝ ምናልባትም ሩት ስታም በዓለም ውስጥ እግዚአብሔር ይገለገልባት ዘንድ በትክክለኛው ጊዜ በትክክለኛው ሰፍራ የተገኘች የእግዚአብሔር ሰው ነች።

በትምህርት ሥልጠናና በቋንቋ ጥናት ያሳለፈችው የብዙ ዓመታት መታዘዝ፤ የዳላይ ሳማ የትምህርት አማካሪ እንድትሆን አስቻላት። ተከትለውት ለመጡት ቲቤታውያንም መሠረታዊ የሆነ የእንግሊዝኛ ቋንቋ ማስተማር ቻለች። ከዚህ በመቀጠል ደግሞ ቲቤታውያን ቲቤታውያንን ማስተማር አንዲችሉ የአስተማሪዎች ሥልጠና መርሐ ግብር አንድታዘጋጅ ተጠየቀች። ሩት በርካታ ቲቤታውያን ሕፃናት በክርስቲያን ት/ቤቶች ውስጥ ሰፍራ እንዲያገኙ ዳላይን ረዳችው፤ ከእነዚህም ብዙዎቹ በዚያ አዳኞቻቸውን ኢየሱስን አገኙ።

ዳላይ ሳማ በለደት ወደ ህንድ አገር ከመምጣቱ በፊት ለአርባ አራት አመታት ስለ ድነቱ በየዕለቱ እፀልይ ነበር። በሁሉም ቲቤታውያን ዘንድ ይህ ሰው ህያው አንደሆነ የቡዱህ አምላክ

ይቆጠራል። እግዚአብሔር ይህንን ሰው ከቲቤት በማውጣት ክርስቲያን ከሆኑ ለዎች ጋር የሚገናኝበትን አድል ከፈተለት። ፍለጋ የሌለው እግዚአብሔር የፀጋ ባለጠግነት ወደ ዳላይ ሳማና ወደ ቲቤት ህዝቦች የተዘረጋው ከሩት ስታምና ለአርሱ ለብዙ ዓመታት ከሚፀልዩ ብዙዎች ጸሎትና መታዘዝ ጋር ተያይዞ ነው፤ ላለፉት አምሳ አመታትም ይህ መተላለር ሳይቋርጥ ቀጥሏል። ለአርሱና ለቲቤታውያን በመፀለይ የምታሳየው መታዘዝ አሁን ሳነበብከው ታሪካቸው መሉ ለመሉ መጠናቀቅና የእግዚአብሔር ፀጋ አርሱን ለመለወጥ በሚያደርገው ሂደት የሚጨምረው ፋይዳ ይኖረዋል።

መመዘንን በእውነት ትፈልገዋለህን?

እግዚአብሔር በሕይወትህ ያለውን ስፍራ፤ አንተም ለአርሱ የተሰጠህበትን ልክና ከእግዚአብሔር ጋር ያለህ የሕይወት ልምምድ ግብዝነት በተሞላበት ስሜታዊነት ሳይሆን አውነተኛ በሆነሚዛን ልትመዝነው ትፈልጋለህ? ባዶ በሆነ ተስፋ ላይ ያልተመሠረተ መሆኑን? ይህንን ሁሉ በመታዘዝህ መዝነው።

በፍርድ ቀን አጅግ ብዙዎች ታላቅ ሽልማትን ጠብቀው ይቀርባሉ፤ ይሁንና ፊተኞች ጎለጎሎች፤ ጎለጎሎች ደግሞ ፊተኞች መሆናቸውን አነርሱም ይገነዘባሉ (ማቴ 19፡29-30)። ብዙዎቹ ረዥም ጸሎት ይፀልዩ አንደ ነበር ይናገራሉ፤ ይሁን እንጂ ይህ ጸሎታቸው ባለመታዘዛቸው ምክንያት በእግዚአብሔር ፊት ዋጋ እንዳልነበረው ይረዱታል። ብዙዎችም በአገልግሎታቸውና በጥረታቸው የተገኙ ተጨባጭ ውጤቶችን፤ ምናልባትም ተአምራትን የመሳሰሉ ነገሮችን ሊሆን ይችላል፤ ያሳያሉ። ይሁን እንጂ ያለመታዘዛቸው ለመሸለም ይገቡናል ያሏቸውን ሽልማቶች ጠርገው እንደወሰደው ይነገራቸዋል (ማቴ 7፡21-23)።

ክርስቲያን ወገኖቹ ሆይ! ይህ ልብንና ኩላሊትን የሚመረምረው የእግዚአብሔር ቃል ነው። ማንኛችንም ከመታዘዛችን በላይ አይደለንም። መንፈሳዊ ልምምድህንና አገልግሎትህን ፈጣን፤ ደስታ የተሞላበትና ሙሉ ለሙሉ በሆነ፤ በየዕለቱ በምታከናውናቸው የሕይወት ዝርዝር ጉዳዮች ሁሉ ፍጹምነት ባለው ለእግዚአብሔር ፈቃድ መገዛትህ መዝነው። ህይወትህን በመታዘዝህ መዝነው።

ሕይወት ምን መሆን እንደሚችል

ባረጋግጥ . . .

ጌታ ሆይ! ባንተ የተቀደሰ ፈቃድ ውስጥ ሕይወት ምን መሆን እንደሚችል ባረጋግጥ። በእያንዳንዱ ቀን በፍቅር የተሞላ ልብህን በፍፁም ደስ ባለኝ እመኛለሁ። ፈቃድህን በቀንና በሌሊት እሻለሁ፤ ከፈቃድህ ወደ ግራ ወይም ወደ ቀኝ ባለማለት አፈልጋለሁ። በፊትህ ደስ የሚያለኝህን ሕይወት ልኑር፤ ዕቅድህንም ሁሉ ልፈጽም።

ፍጹም የሆነውን መንገድ ባሳየኸኝ ጊዜ ምን ማድረግ እንደምትችል አውቅ ዘንድ አፈልጋለሁ። ለሕይወቴ ያለህ እቅድ እውን ሆኖ ማየት እሻለሁ፤ የአንተን መንገድ ብቻ እከተላለሁ። ከፈቃዴ ይልቅ ፈቃድህን እመርጣለሁ፤ ሌሎች ሐሳቦቼን ሁሉ ስለ አንተ ፈቃድ እጥላለሁ። ጌታ ሆይ በሁለንተናዬ እንድትገለገል ቀንና ሌሊት እንድትጠቀምብኝ አፈልጋለሁ።

ጌታ ሆይ! በአንተ ሙሉ ቁጥጥር ሥር በመሆን የሚገኘውን ባርኮት ማየት አፈልጋለሁ። ይህን ሥጋዊ ባዶነቴን ፈጽመህ ውረስ አካሌንና ነፍሴን ሁሉ ተቆጣጠር። የአኔነቴን ሁለንተና ውስድ፤ ሙሉ ለሙሉ ተጠቀምብኝ። ሙሉ ሆኜ እስክታገኘኝ ድረስ ሙላኝ፤ እናም ታላቁ ስምህ ይግነን።

ጌታ ሆይ፤ ለአንተ ባለማቋረጥ በመኖር
 ሕይወት ምን መሆን እንደምትችል ላረጋግጥ፤
 ታላቅ ክብርህ በእኔ ይገለጥና ከአድማስ አድማስ
 ይናኝ። በልቤ ዙፋን ላይ ሉአላዊ አምላክ ሁነኝ፤
 ለራስህ አድርገኝ፤ ፈጽመህ ተጠቀምብኝ። አዳኜና
 አምላኬ ሆይ፤ ክብሩ ሁሉ ለአንተ ብቻ ይሁን።

ዊሰሌይ ዱዌል

12

ከእግዚአብሔር ዘንድ በምትቀበሰው ምሪት

ሕይወትህን ወዝን

በሕይወታችን እግዚአብሔር ለመገኘቱ ትልቁ ማረጋገጫ
 ምሪቱ ነው። አማኝ እንደመሆንህ መንፈስ ቅዱስ በሕይወትህ ስፍራ
 ይዞ ለመንቀሳቀስ ሁልጊዜም ፈቃደኛ ነው። መንፈሳዊ ርሃብህ፣
 ጸሎትህና መታዘዝህ ዕድል አስከለጠው ድረስ ፍሬውን በባሕሪይህ
 ውስጥ ሊያሳድግ ይፈልጋል። ጨው፣ ብርሃን፣ የእርሱ ምስክርና
 ለሌሎች ባርኮት እንድትሆንላት ይፈልጋል። በአንተ ሆኖ ዕለት
 ዕለት ለእግዚአብሔር ክብርን ለማምጣት ይሻል።

መንፈስ ቅዱስ በአንተ ውስጥ የሚሠራው ጸጋና ክርስቶስን
 የሚመስል ባሕሪይ ፈጥኖ ወደ ብስለት እንዲደርስ ይፈልጋል።
 በጸሎትህ በምስክርነትህና ከአንተ ወጥቶ በሚፈስ ባርኮት
 የማይቋረጥ ክብር ለእግዚአብሔር ለማምጣት ይጓጓል። በዚህ
 ምክንያት ነው ያለማቋረጥ ሊመራህና በኃይሉ ሊሞላህ
 የሚፈልገው።

ለመንፈስ ቅዱስ፤ ጥንካሬህ ክዕድሜህ ጋር መስተካከሉ
 ጠቃሚነት ስላለው (ዘዳ 33፥25) በስሙ ለምትሠራው ነገር ሁሉ
 ጎይልን የሚሰጥህ እርሱ ነው (ሐዋ 1፥8)። የትንሳኤውም ሃይል
 (ኤፌ 1፥19-20) በየዕለቱ በሕይወትህ በትጋት በሥራ ላይ ነው
 (ኤፌ 3፥20)። ነገር ግን ይህ በአንተ የሚሠራው ታላቅ ሥራ
 የመንፈስ ቅዱስን ዕለታዊ ምሪት ይጠይቃል። በዚህ ምክንያት ነው
 እግዚአብሔር ሁልጊዜ ሊመራህ ተስፋ የሰጠው (ኢሳ 58፥11)።